

የነጻነት መርሆዎች

የምዕራፍ 6 ማጠቃለያ

የምድረበዳ ሰዎች

1. የተስፋ ቃል ራዕይን ይወልዳል። የተስፋ ቃሎች እምነት ይወልዳሉ።
2. ካላችሁበት የማያስደስት ሁኔታ ይልቅ ለማያዊ የተስፋ ቃል ይበልጥ ኃይለኛ ነው።
3. ምድረበዳ ሰነጻነት የምትዘጋጁበት ስፍራ ነው።
4. እግዚአብሔር ለተስፋ ቃላችሁ ብቁ እንድትሆኑ ያደርጋል። ምድረበዳው ለከነአን ብቁ ያደርጋችኋል።
5. የተስፋ ቃል ዝግጅትን ይጠይቃል።
6. እግዚአብሔር ለማስተዳደር ብቁ ያልሆንበትን ነገር አይሰጠንም።
7. የምድረበዳው ሕይወት በነጻነት እንድንኖር ያለስጥናል።
8. ከስፍራ ሰውጥ ይልቅ እግዚአብሔር ለአመለካከትና ሰውስጥ ሰውጥ ትኩረት ይሰጣል። አዕምሮአዊ ነጻነት ከአካላዊ ነጻነት ይልቅ አስፈላጊ ነው።
9. ከነአን እግዚአብሔር ለሕይወታችሁ አስቀድሞ ያዘጋጀው አላማ ነው።
10. ፍጹሜ የሚጠይቀው የአመለካከት አይነት አለ።
11. ከነአን መለወጥን ይጠይቃል።
12. የአውነተኛ ነጻነት ጠላት የባርነት አመለካከት ነው።
13. አመለካከታችሁ እስኪለወጥ ድረስ ሌላ የሚለወጥ ነገር አይኖርም።

14. ወደ ኋላ በሚያሳይ መሰታወት እየተመለከታችሁ ወደፊት መንዳት አትችሉም።
15. አከሊል (ዘውድ) መድፋታችሁ እንደ ንጉሰ እንድታስቡ አያደርጋችሁም።
16. ነጻነት ዝግጅትን ይጠይቃል።
17. ነጻነት የአመለካከት ጉዳይ ነው፤ በዋስትና ሳይሆን በጥረት የሚገኝ ነው።
18. ኃላፊነት የነጻነት ቅድመ ሁኔታ ነው።
19. ድፍረት የፍርሃት አለመኖር ሳይሆን ፍርሃትን ለመጋፈጥ የሚኖር ነጻነት ነው።
20. እግዚአብሔር በምድረበዳ ነገሮችን ሲያደርግ በነበረው መንገድ በከነአን አያደርግም።
21. አሁን የኃላፊነት ጊዜ ስለሆነ ወደ እናንተ መምጣት ላለባቸው ድሎች መዋጋት አለባችሁ።

ሰባት

ምድረበዳውን ከክርስቶስ ጋር መራመድ

ለሰዎች የእርዳታ እጅን መዘርጋት መልካም ነው፤ ችግሩ ግን ሰዎች ከዚህ ተላቀው እንዲኖሩ ማድረጉ ላይ ነው።

እግዚአብሔር ለእኔና ለእናንተ የተስፋ ቃል የለጠን ገና ከመወለዳችን በፊት ነው። ቃሉ ዘላለማዊ ነው፤ ሕይወትን ምርጫቸው ላደረጉ ሰዎች የተስፋ ቃሉ ጤንነትንና ብልፅግናን ይሰጣል። ነገር ግን እኛ መምረጥ አለብን፤ ለመሥራት መፍቀድ አለብን። «ሰራ» እያልኩ በምናገርበት ጊዜ የእርዚአብሔርን ሞገስ ለማግኘት የሚደረግ ልፋትና ጥረት ማለቴ አይደለም። ኤፌ 2:8-9 እንዲህ ያውጃል፡-

«ጸጋው በእምነት አድኖአችኋልና፤ ይህም የእግዚአብሔር ስጦታ ነው እንጂ ከእናንተ አይደለም፤ ማንም አንዳይመካ ከሥራ አይደለም።»

እየተናገርኩ ያለሁት የእግዚአብሔርን ሰራ ስለመስራት ነው፤ የእግዚአብሔር እፍ፤ እጅና እግር ስለመሆን ነው። በግብፅ በባርነት ነበራችሁ፤ በምድረበዳ ደግሞ በተአምራት ተባረካችሁ፤ ነገር ግን ከነአን የምታድጉበትና የምታገለግሉበት ጊዜ ነው። ግብፅ በግድ የምትሰሩበት ስፍራ ነው፤ ከነአን ግን በራሳችሁ ተነሳሽነት ስራን ምርጫችሁ የምታደርጉበት ስፍራ ነው። ግብፅ ያለው ቅጣት ሲሆን ከነአን ደግሞ ለነስርዓት ነው። ግብፅ ያለው ጫና ሲሆን ከነአን ግን ኃላፊነት ነው።

በውኃዎች መካከል ያለ ሕይወት

እስራኤላውያን ከግብፅ ሲወጡ ለመጀመሪያ ጊዜ ያጋጠማቸው የውኃ አካል ቀይ ባህር ነው። ይህንን ባህር አቋርጠው የገቡት ወደ ምድረበዳ ነው። ከዚያም አያንዳንዱ የባርነት

አመለካከት ያለው ዕብራዊ አስኪሞት ድረስ በሲና በረሃ ተቅበዘበዘ። በፊታቸው ያለው ሌላ የውኃ አካል ነው፤ የዮርዳኖስ ወንዝ ይባላል። ለነጻነት የሚያደርጉት ዝግጅት በሁለቱ የውሀ አካላት መካከል የሚደረግ ነው።

በአሁኑ ጊዜ ቤተክርስቲያን በሁለተኛው ወንዝ (ዮርዳኖስ) ዳርቻ አንደምትገኝ በሙሉ ልቤ እምናለሁ። በሲና በዚህ ወንዝ ዳርቻ እየተመላለስን ነው፤ ውኃው የባህር ዳርቻ አለቶቹ ላይ እየተፈናጠረ ነው፤ ነገር ግን እግራችንን ወደ ውኃው ውስጥ አላጠለቅንም፤ ስለዚህ ገና አልገባንም።

በእስራኤላውያን ነባራዊ ታሪክ ውስጥ ደህንነት የሚባል ነገር የለም፤ እስራኤላውያን ግን ለእኛ አንደ ምሳሌ ሆነው ያገለግሉናል። ደህንነት የመጣው በምድረ በዳ በተፈተነው በእግዚአብሔር ልጅ በኢየሱስ ክርስቶስ ስራ ነው። ኢየሱስ ለመፈተን ወደ ምድረበዳ ሄዷል። ሁሉንም ፈተና አልፏል። ያውም በእርባ ቀናት ውስጥ ብቻ። እስራኤላውያንም የተሰጣቸውን ፈተና ቢያልፉ ኖሮ የምድረበዳ ቆይታቸው አንዲሁ ያጠረ በሆነ ነበር። የኢየሱስ ክርስቶስ ሕይወት ለሰው ልጆች ሁሉ ከባርነት ወደ ነጻነት የሚደረገው ጉዞ ምን እንደሚመስል ያሳየ ምሳሌ ነው።

በዚህ ምዕራፍ ከኢየሱስ ክርስቶስ ሕይወት እንማራለን፤ እርሱ ዮርዳኖስን በጥምቀት ተሻግሯል፤ ወደ ምድረ በዳ ለፈተና ሄዷል፤ አኔንና እናንተን ወደ ተስፋዬቱ ምድር ሊመራን በእግዚአብሔር መንፈስ ኃይል እንደተመለሰ እናያለን።

ኢየሱስ - የነጻነት አንጸባራቂ ምሳሌ

በነጻነት ውስጥ በኃላፊነት መኖርን በተመለከተ ኢየሱስ የለው ልጅ ከፍተኛ ምሳሌ ነው። በምድር ላይ የተመላለሰው ለሰው የሚያስፈልገው ሁሉ እያስፈለገው ነው። በሰብአዊነት ወለን በእስራት ውስጥ ነው የተወለደው። በቄላር አገዛዝና በሮማውያን ጭቆና ስር ነው የተወለደው። በጭቆና ውስጥ በእግዚአብሔር ጥበብና ሞገስ አደገ። የእኛ ምሳሌ ለመሆን በመከራ በእጥቢያው ምክራብ እየተማረ በምሁራዊ አቅጫጫ አደገ። ከዚያም በሰላላ አመቱ ኢየሱስ ወደ አገልግሎት ለመግባት ዝግጁ ነበር። ወደ

አገልግሎት ለመግባት ወደ መጀመሪያው ወንዝ! ወደ ዬርዳኖስ ወንዝ! በዩሐንስ ለመጠበቅ ሄደ::

«ያን ጊዜ ኢየሱስ በዩሐንስ ሊጠመቅ ከገሊላ ወደ ዬርዳኖስ መጣ:: ዩሐንስ ግን:- እኔ በአንተ ልጠመቅ ያስፈልገኛል አንተም ወደ እኔ ትመጣለህ? ብሎ ይከለክለው ነበር:: ኢየሱስም መልሶ:- አሁንስ ፍቀድልኝ እንዲህ ጽድቅን ሁሉ መፈፀም ይገባልና አለው::» (ማቴ. 3: 13-15)

ኢየሱስ እንደማንኛውም ለው በውኃ ማለፍ እንደነበረበት ያውቃል:: ለሰዚህ ዮሐንስ ወደነበረበት ስፍራ ሄደ:: ኢየሱስ ወደዚያ ስፍራ ሲሄድ ዮሐንስ በኢየሱስ ለመጠመቅ ፈልጎ ነበር:: ነገር ግን ኢየሱስ ነቢዩን (ዮሐንስን) ጽድቅን ሁሉ እንዲፈጽምና ይህንን እንዲያደርግ ጠየቀው:: ኢየሱስ ከውኃ ውስጥ በሚወጣበት ጊዜ መንፈስ ቅዱስ በርሱ ላይ ወረደ እግዚአብሔር ከላይ በነጉድጓድ «በእርሱ ደስ የሚለኝ የምወደው ልጄ ይህ ነው» (ቁ.17) አለ::

ቀጥሎ ኢየሱስ ወዴት እንደሄደ እንድታስተውሉ አፈልጋለሁ:: መንፈስቅዱስ ሲሞላ ቀጥታ ወደ አገልግሎት አልሄደም:: መንፈስ በቀጥታ ወደ ተስፋዪቱ ምድር አልወሰደውም:: በዚህ ፈንታ ያዘጋጀለትን ፈተናዎች እንዲያልፍ መንፈስ የወሰደው ወደ ምድረበዳ ነው::

« ከዚያ ወዲያ ኢየሱስ ከዲያቢሎስ ይፈተን ዘንድ መንፈስ ወደ ምድረበዳ ወሰደው::»

(ማቴ. 4:1)

ኢየሱስ ወደ ምድረበዳ የተወሰደው በዲያቢሎስ ይፈተን ዘንድ ነው:: ልክ ሙሴ እስራኤላዊያን እንዲፈተኑና እንዲለላጥኑ ወደ ምድረበዳ እንደወለዳቸው ኢየሱስም ዲያቢሎስን በሞቃታማው በረሃ አሸዋ ላይ ተገደደረው:: ኢየሱስ ለእኛ ማሸነፍ እንዴት እንደሚቻል ሊያሳየን በዘያ ሁኔታ ውስጥ አሸነፈ:: በምድረበዳ ተግዳሮቶች እያጋጠሟችሁ ካሉ ለነጻነት እየተዘጋጃችሁ እንደሆነ አስታውሱ:: መንፈስ ቅዱስ የእኛ ሕያው ምሳሌ የሆነውን ኢየሱስን እንዲፈተን ወደምድረበዳ ከመራው! እግዚአብሔር እናንተንም ወደዚያው ይመራችኋል::

ኢየሱስ እንዳደረገው ሁሉ ማንኛውም ግለሰብ! ማንበረለብ! አገር ወይም ድርጅት በምድረበዳ ሕይወት ማለፍ አለበት:: እያለፋችሁበት ያለው ሁሉ በትክክለኛ ጊዜ ስለሆነ እግዚአብሔርን አመስግኑ:: ዲያቢሎስ እንዳሸነፋችሁና እግዚአብሔር እንደረላችሁት አይለማችሁ:: አስታውሱ! በትምህርት ቤት ውስጥ ነው ያላችሁት:: ኢየሱስ በዚህ ትምህርት ቤት አልፎ እንደተመረቀ እናንተም ይህንን ኮርስ አልፋችሁ መጨረስ አለባችሁ::

ብዙ ሰዎች በቀጥታ ወደ አገልግሎት ወይም ወደ ስኬታማ ንግድ መግባት ይፈልጋሉ:: የኃላፊነትን፣ የስልጠናንና የፈተናን እውነቶች ላይማሩ የቢዝነስ ካርድ አሰርተው በላዩ ላይ የማዕረግ ስም ሲለጥፉበት ይታያሉ:: ለኢየሱስ ወደተስፋይቱ ምድር እንዲገባ የተሰጠውን የሚያበረታታ ቃል ለማሰላለፍ ለማድረግ ዝግጁ አይደሉም:: በዲስፕሊን እንዴት መኖር እንዳለባቸውና በባህሪ በላል ለመሆን መማር አይፈልጉም:: እነርሱ በመድረክ ላይ እንደ «መሪ» እንዲታዩ የፀሎት ወይም የጾም ጉባኤዎችን ይጠራሉ:: ፈታኝ የሚሰሩትን ለማሰላሸትና ሊያዋርዳቸው በሚመጣበት ጊዜ (ሁልጊዜ ይመጣል) ፈተና ለመቀበል ኃላፊነት ዝግጁ ስላልሆኑ ወደ ምድረበዳ ተመልሰው ይሻሻሉ::

ሦስቱ ፈተናዎች

ብስለትን፣ ጥሩ ፀባይን፣ ዲስፕሊንንና ሀቀኝነትን ለማግኘት ሁሉም ሰው ለሰው ሁሉ በሚሆኑት ሦስት ፈተናዎች ውስጥ ማለፍ አለበት:: እግዚአብሔር ውስጣችን የሚገዛን ለዎች እንድንሆን ሰለሚፈልግ አነዚህን የኃላፊነት ፈተናዎች እንድንወሰድ ወደ ምድረበዳ ይጠራናል:: የፈተናው ጊዜ ዘላለም አይደለም:: ኢየሱስ ለእኛ ፍጹምና ሙሉ ምሳሌ ለመሆን ለእርባ ቀናት በምድረበዳ ተፈትኖ ሦስቱንም ፈተናዎች አለፈ:: እነዚህ ሦስት ፈተናዎች አካላዊ ዲስፕሊንን፣ የድርጊታችንን መነሻ ሀሣብ (ሰበደርጊት) እና ስለትን ያጠቃልላሉ:: እግዚአብሔር ከዬርዳኖስ ማዶ ሊያሻግራችሁ ሊያዘጋጃችሁ በአነዚህ በሦስት ነገሮች ይፈትናችኋል:: አነዚህን ፈተናዎች ካልፋችሁ እግሮቻችሁን ለማርጠብ ዝግጁ ናችሁ ማለት ነው::

እነዚህ ፈተናዎች በሦስት ርዕስ ልንከፍላቸው እንችላለን፡-

1. የፍላጎት ፈተና
2. ሰበብ ነገር /motive/፣ የትምክህት (ኩራት)ና የዝና ፈተና
3. የሰሰትና የኃይል ፈተና

ስልጣን እግኝተው የማያውቁ ልዎች አደገኛ ስልሆኑ እነዚህ ፈተናዎች አስፈላጊዎች ናቸው። በትምክህት የተሞሉ ወይም ፍላጎታቸውን በመቆጣጠር አካላቸውን መግዛት ሰማይችሉም ይህ አውነታ የጉላ ነው። እነዚህ ኃላፊነት የማይሰማቸውና ሊታመኑ የማይችሉ አደገኛ ሰዎች ናቸው።

እስቲ ሰሊዮሱስ የቀረቡለትን ፈተናዎች እያንዳንዳቸውን እንያቸው፡-

1. የፍላጎት ፈተና

«ፈታኝም ቀርቡ፡- የእግዚአብሔር ልጅ ከሆንክ እነዚህ ድንጋዬች እንጀራ እንዲሆኑ በል አሰው» (ማቴ. 4:3)

ይህ የመጀመሪያው ፈተና የራስን ምኞት የማርካት ፈተና ነው። ከሦስቱ መሰረታዊ ፍላጎታችን ጋር ማለትም ከምግብ፣ ከመጠጥና ከወሲብ ጋር የተገናኘ ነው። በእነዚህ ክልሎች ዲስፕሊን የሌለው ሰው እውነተኛ ነጻነት የሰውም። ይህ እስራኤላዊያን በምድረበዳ የገጠማቸው የመጀመሪያ ፈተና እንደነበር ልጠቁማችሁ። ሰራሳቸው ምኞት መርካት (ለምግብ) ጮኸዋል። ያንን ሁሉ በግብጽ የሆነውን የመቅሰፍትና የቀይ ባህር ተእምራት ረስተው በራሳቸው የግል ፍላጎት መሟላት ዙሪያ ብቻ ትኩረት አደረጉ።

«የእስራኤልም ልጆች ማኅበር ሁሉ ከግብፅ አገር ከወጡ በኋላ በሁለተኛው ወር ከወሩም በአሥራ እምስተኛው ቀን በኤሊምና በሲና መካከል ወዳሰቸው ወደሲን ምድረበዳ መጡ። የእስራኤልም ልጆች ማኅበር ሁሉ

በምድረበዳ በሙሴና በአሮን ላይ አንጐራጐሩ። የእስራኤልም ልጆች፡- ይህን ጉባኤ ሁሉ በራብ ልትገድሉ እኛን ወደዚህች ምድረበዳ አውጥታችኋል፤ በሥጋው ምንቸት አጠገብ ተቀምጠን ሰንጠግብ ሳለን በግብፅ ምድር በእግዚአብሔር እጅ ምነው በሞትን! አሉአቸው። እግዚአብሔርም ሙሴን፡- በሕጌ ይሄዱ ወይም አይሄዱ እንደሆነ እኔ እንድፈትናቸው ከሰማይ እንጀራን እዘንብላችኋለሁ ሕዝቡም ወጥተው ሰዕሰት ሰዕሰት የሚበቃቸውን ይልቀሙ።»

(ዘፀ. 16:1-4)

«የእስራኤልም ልጆች ማኅበር ሁሉ እግዚአብሔር አንዳዘዘ ከሲን ምድረበዳ ሊጓዙ ተነሱ፤ በራፊዲምም ሰፈሩ፤ ሕዝቡም ይጠጡ ዘንድ ውሃ አልነበረም። ሕዝቡም ሙሴን ተጣሉት፡- የምንጠጣውን ውሃ ሰጠን አሉት። ሙሴም፡- ሰምን ትጣሉኛላችሁ? እግዚአብሔርን ሰምን ትፈታተናላችሁ? አላቸው። ሕዝቡም በዚያ ሰፍራ ውሃ ተጠሙ፡- እኛንና ልጆቻችንን ከብቶቻችንንም በጥማት ልትገድል ሰምን ከግብፅ አወጣኸን? ሲሉ በሙሴ ላይ አንጐራጐሩ።»

(ዘፀ. 17:1-3)

የነጻነት አንዱ ከባድ ኃላፊነት ምግብ፣ መጠጥና ወሲብን በተመለከተ ራሳችን ላይ መጫን የሚገባን ዲስፕሊን ነው። ነጻነት ራስን መግዛትን ይጠይቃል።

2. ሰበብ ድርጊት፣ የትምክህትና የዝና ፈተና

«ከዚህ በኋላ ዲያቢሎስ ወደ ቅድስት ከተማ ወሰደውና እርሱን በመቅደስ ጫፍ ላይ አቁም፡- መላእክቱን ስለ እንተ ያዘልሃል እግርህንም በድንጋይ ከቶ እንዳይሰናከል በእጃቸው ያነሱሃል ተብሎ ተፅፎአል።»

(ማቴ 4:5-6)

ይህ የቅፅበታዊ ዝናና የድንገተኛ ስኬት ፈተና ነው። ኢየሱስ ይህንን ቢያደርግ ኖሮ በቤተመቅደሱ አደባባይ ያሉት በሺዎች የሚቆጠሩ ሰዎች ይህንን ተለምዶ ድርጊት ያዩና በእርሱ ያምናሉ፤ እርሱም ወዲያው ዝነኛ ይሆን ነበር። ነገር ግን ኢየሱስ ይህ ሌሎቹን ነጻ ለማውጣት ለያዘው ነጻነት የሚያስፈልገውን የባህሪ መንገዳት ሂደት የሚጸረር ስለሆነ አልተቀበለውም። እስራኤል የምትባለው አገር ፈጣን በሆነ ሁኔታ ወደ ተስፋ ምድሯ መግባትን ፈልጋ ነበር፤ ነገር ግን እግዚአብሔር በአዕምሮ የመታደስንና የመስልጠንን ሂደት ፈልጎት ነበር።

«ፈርኦን ሕዝቡን በሰቀቀ ጊዜ ምንም ቅርብ ቢሆን እግዚአብሔር በፍልስጤማዊያን ምድር መንገድ አልመራቸውም፤ እግዚአብሔር፡- ሕዝቡ ለልፉን ባየ ጊዜ እንዳይፀዕተው ወደ ግብፅም እንዳይመለስ ብሏልና።»

(ዘፀ. 13፣ 17-18)

ስለዚህም እግዚአብሔር ህዝቡን በምድረበዳው ጠምዛዛ መንገድ ወደ ቀይ ባህር መራቸው። እስራኤላውያንም ተሰልፈው ከግብጽ ምድር ወጡ።

እውነተኛ ነጻነትን ለመቀዳጀት እናንተና እገሪቱ በባህሪ በምታድጉበት ሂደት ማለፍ አለባችሁ። እውነተኛ ስኬት ቅፅበታዊ አይደለም።

3. የስስትና የኃይል ፈተና

«ደግሞ ዲያቢሎስ እጅግ ረጅም ወደሆነ ተራራ ወሰደው፤ የአለምንም መንግሥታት ሁሉ ከብራቸውንም አሳይቶ ወድቀህ ብትለግድልኝ ይህን ሁሉ አሰጥሃለሁ አለው። ያን ጊዜ ኢየሱስ፡- ሂድ አንተ ሰይጣን ሰጌታ ለአምላክህ ስገድ እርሱንም ብቻ እምልክ

ተብሎ ተፅፏልና አለው። ያን ጊዜ ዲያቢሎስ ተወው መላእክት ቀርበው ያገለግሉት ነበር።»

(ማቴ. 4:8-10)

ለው ከኃይል ፍላጎት ነጻ ሲወጣ ለስልጣን ብቁ ነው ማለት ነው። ስለዚህ ይህ የስስትና የኃይል ፈተና ነው። ይህ ወጥመድ ኢየሱስ ለኃይል ሲል ህቀኝነቱንና ባህሪውን መስዋዕት ማድረጉን የሚጠይቅ ነበር። የአሥራኤል ማኅበረሰብ በምድረበዳ ለስልጣን ስላልተገዙ ወይም የስልጣን አሠራር ምን ማለት እንደሆነ ስላልተረዱ በዚህም ፈተና ወደቁ። በስልጣን ላይ ስላመዱ ስልጣንን ሰማግኘት ብቁ አልነበሩም። ምንም ይሁን ምን ሰማግኘት የምታመቻምቹበትን ነገር ታጡታላችሁ።

ኢየሱስ እነዚህን ፈተናዎች ለማለፍ የፈጀበት አርባ ቀናት ብቻ ነበር። አንድ ቀን እስራኤላውያን በምድረበዳ ለተንከራተቱበት የአንድ ዓመት ስሌት አኩል ነው። ሦስቱንም ፈተናዎች አጠናቆ ባለፈ ጊዜ መላእክት ቀርበው አገለገሉት። አስታውሱ፤ ስልጣን ጥማት ነፃ በሆናችሁበት መጠን ለስልጣን ብቁሯች ትሆናላችሁ።

«ዲያቢሎስ ተወው፤ እነሆ መላእክት ቀርበው ያገለግሉት ነበር።»

(ማቴ. 4:11)

ኢየሱስ ከምድረበዳ ሲመጣ በመንፈስ ቅዱስ ኃይል ተቀብቶ ነበር። በምድረበዳው ፈተና ወቅት የእግዚአብሔርን ፈቃድ ፈጽሟል፤ የእግዚአብሔርንም ፈተና በስኬታማነት አልፎአል። ኢየሱስ ሰይጣንን ያሸነፈው፤ እኔና እናንተም ሰይጣንን እንድናሸንፈው ኃይል ሲሰጠን ነው። ይህ ሁለተኛውን ወንዝ ማቋረጥ ነው፤ ኢየሱስ ስለመንፈስ ቅዱስ «የሕይወት ውሃ ወንዝ ከሆዳችሁ ይፈልቃል» (ዮሐ. 7:38 ተመ) ብሏል።

«ኢየሱስም በመንፈስ ኃይል ወደ ገሊላ ተመለሰ፤ ስለ አርሱም በዙሪያው ባለችው አገር ዝና ወጣ።» (ሉቃ. 4:14)

በሕይወታችሁ የመላዕክትን ጣልቃ ገብነት ካላያችሁ ምናልባት በቅርብ ጊዜ ያስፋችሁት ፈተና ስለሌለ ይሆናል። መላዕክት እንዲያገለግሏቸው የሚላኩላቸው የምድረበዳው ፈተና ላይ ስኬታማ የሆኑትን ነው። እነዚህ መላዕክት ከኢየሱስ ከእስራኤላዊያን ሠራዊት ጋር በኢየሪክ ነበሩ፤ እንዲሁም ኢየሱስ በሄደበት ሁሉ አብረውት ነበሩ። እነርሱ በሚያገለግሉበት ጊዜ ተአምራትና የእግዚአብሔር ቅባት አሉ።

ምናልባት ከምድረበዳው ፈተና በኋላ ያለውን የመንፈስ ቅዱስን በሙላት መስቀቅ አስተውላችሁ ይሆናል። ይህ የቅባት ወንዝ ወደ ነጻነት ምድር እንድንገባ የሚያስተናግደን ሁለተኛው ወንዝ ነው። ግለሰቦች፣ ማህበረሰቦችና አገሮች መጀመሪያ ከባርነት የሚወጡበትን በኋላም ወደ ሙሉ ነጻነት የሚገቡበትን የምድረበዳ ፈተና ማለፍ አስባቸው።

በእግዚአብሔር ሂደት መሰረት ለዚህ አገልግሎት ብቁ ከሆናችሁ በኋላ የምትቀበሉት ቅባት አሉ። ነገር ግን ብዙ ክርስቲያኖች ያለ እግዚአብሔር ፈተና መላዕክቱንና ቅባቱን ይፈልጋሉ።

ቅባት የተወለዳችሁበትን ነገር ሁሉ ማከናወን እንድትችሉ በእናንተ ውስጥ የተቀመጠ ተስጥኦ ነው (ማቴ. 25:14-30 ተመልከቱ)። ነገር ግን ፈተናውን በማለፍ በሕይወታችሁ አስተማማኝ ባህሪ እስካልገነባችሁ ድረስ በእግዚአብሔር አላማ ጥቅም ላይ አታውሉትም። ቅባት የተሰጣችሁን ተልዕኮ ወይም ግብ ማከናወን የምትችሉበት መስክታዊ ችሎታ ነው። እያንዳንዱ ግለሰብ እግዚአብሔር የሰጠውን የራሱን አላማ ወይም ግብ ማከናወን የሚችልበት ቅባት እሰው።

ቅባት እናንተ ስለጠየቃችሁ የሚመጣ ነገር አይደለም። ምንም ያህል ታላቅ ራዕይ ይኑራችሁ፤ ራዕያችሁን በእግባብ ልትመሩ ብቃት የሚሰጣችሁን ፈተና እስካላሰፋች ድረስ ልታሳኩት አትችሉም። አስታውሱ፤ ሰራ እመራር ቁልፍ ጉዳይ ነው።

እግዚአብሔር የሚሰጣቸውን ፈተና ሰወደቁ የአስተዳደር ዲግሪ አይሰጥም። እውነተኛ የሆነ ነፃነት እውነተኛ የሆነ ተፈጥሯዊ ተስጥኦዎችሁ እንዲገራና እንዲለቀቅ መንገድ የሚከፍት ነው። ይሁን እንጂ ሙሉ የሆነ ተፈጥሯዊ ችሎታችሁና ቅባታችሁ እንዲለቀቅ የምድረበዳውን ትምህርት ቤት ማጠናቀቅ አስባችሁ። በዚያ የግል ሥነ ሰርዓትን ትማራላችሁ፤ ለበበ ድርጊታችሁም እንዲጠራ ይደረጋል። የምድረ በዳው ተአምር ለሰራ ያዘጋጃችኋል።

ኢየሱስ ሲቀባ በቀጥታ የሄደው ወደ ምክራብ ነው። የመፅሐፉን ጥቅልል ወሰዶ ስለ ራሱ የኢሳያስን ትንቢት አነበበ።

«የጌታ መንፈስ በእኔ ላይ ነው፤ ሰድሆች ወንጌልን አሰብክ ዘንድ ቀብቶኛልና ስታሰሩትም መፈታትን ሰዕውሮችም ማየትን አሰብክ ዘንድ የተጠቁትንም ነጻ አወጣ ዘንድ የተወደደችውንም የጌታን አመት አሰብክ ዘንድ ልኮኛል።» (ሉቃ. 4:18-19)

ኢየሱስ ከምድረበዳ በኋላ ነው ከዮርዳኖስ ተመልሶ አገልግሎቱን በእግዚአብሔር የኃይል ቅባት የጀመረው። አጋንንት አወጣ፤ በሽተኞችን ፈወሰ፤ ሙታንን አሰነሳ እንዲሁም ለምጽሞችን አነጸ። ከዚያም በኋላ ለኃጢአታችን ሞተና ተቤዠን። ወደ አርሱ ስንመጣ ለከነአን ኃላፊነት ያለንን ቅባት ለመልቀቅ በተመሳሳይ የምድረበዳ ፈተና ወሰጥ ያሳልፈናል። አስታውሱ፤ ከነአን እጅጌያችንን ሰብስበን በእግዚአብሔር መንፈስ ኃይል በሕይወት ጥሪያችን ውስጥ ሰራን የምንሰራበት ስፍራ ነው። በከነአን ተአምር ሲሰራ የምናደንቅና የተአምር ተቀባዮች ብቻ ሳንሆን የተአምሩ አካል እንሆናለን። ነገር ግን ወደዚህ ከመግባታችን በፊት አካላችንን፣ ትምክህታችንንና ኃይል የሚጠማ የሞኝነት ፍላጎታችንን መግዛት አለብን። ይህ የምድረበዳው አላማ ነው። ለርሰት ያዘጋጀናል።

ቤተክርስቲያን

እነዚህን እውነታዎች ሰፋ አድርገን እንመለከታቸዋለን። የደቀመዛሙርትነት የምድረበዳና የአገልግሎት ልምምዶች በዚህ መፅሐፍ ካለው ትምህርት ጋር እንዴት ትይዩ እንደሚሄድ እንድታዩ እጋብዛችኋለሁ። የነርሱ የምድረበዳ አገልግሎት ጊዜ

የተጀመረው ኢየሱስ በሉአላዊነቱ መሱና ብቁ እንዳልሆነ ነግሮአቸው ለዚህም የምድረበዳ ስጦታ አድርጎ የእግዚአብሔርን መንፈስ ሊሰጣቸው ነው።

«እሥራ ሁለቱን ደቀመዛሙርት ወደ እርሱ ጠርቶ እንዲያወጡአቸው በርኩሳን መናፍስት ላይ ደዋንና ሕማምንም ሁሉ እንዲፈውሱ ስልጣን ሰጣቸው።» (ማቴ. 10:1)

እነዚህ ሰዎች ይህ ነገር እንዲሰጣቸው አልጸሙም። ለዚህ ነገር ሊፀልዩ ወይም ሊደክሙ አናይም። ምክንያቱም የመስቀሉ የመዋጀት ሥራ ገና ስላልተሟላ ነው። ገና ዳግም አልተወለዱም፤ ነገር ግን ኢየሱስ የርሱን የተእምር ስራ እንዲሰሩ ሥልጣን ሰጣቸው ዕለታዊ ፍላጎታቸውንም በተአምራት ሊያሟላላቸው ቃል ገባላቸው።

«እነዚህን እሥራ ሁለቱን ኢየሱስ ላካቸው፤ እዘዛቸውም፤ እንዲህ አሰ፡ በአሕዛብ መንገድ እትሂዱ ወደ ሳምራዊያንም ከተማ እትግቡ ይልቅስ የእስራኤል ቤት ወደሚሆኑት ወደ ጠፉት በጎች ሂዱ እንጂ። ሄዳችሁም፡ መንግሥተ ሰማያት ቀርባለች ብላችሁ ስበኩ። ድውዮችን ፈውሱ መታንን እስነሱ፤ ለምጸሞችን እንጹ፤ እጋንንትን አውጡ በከንቱ የተቀበላችሁትን በከንቱ ሰጡ።» (ማቴ. 10:5-8)

ይህ የደቀመዛሙርት «ብቁ» ያልሆነ የምድረበዳ ልምምድ ነው። እርሱ ፍላጎታቸውን መለኮታዊ በሆነ ሁኔታ አሟላላቸው፤ በሄዱበት ቦታ ሁሉ ድል እንዲያደርጉ አደረገ። ለእያንዳንዳቸው መክሊት ሰጣቸውና እንዲነግዱበት ላካቸው።

በዚህ ክፍል ላይ ኢየሱስ ደቀመዛሙርቱ እደጋ በሌለበት አካባቢ እንዲንቀሳቀሱ እንዳደረገ እንድታስተውሉ አፈልጋለሁ። ይህ ሕጻናት ከመሆናቸው የተነሳ የተደረገላቸው የሕፃንነት ጊዜ ጥበቃ

እካል ነው። ይህንን መርህ ያደረገበት ምክንያት በመጀመሪያዎቹ የምድረበዳ ቀናት ከጠላቶቻችን እንደሚጠብቁን ሊያሳየን ነው። ከባድ ነገሮች ወደእኛ መጥተው ብስለትና ኃላፊነት የጎደለውን ማንነታችንን ተስፋ እንዲያስቆርጡት አይፈልግም።

ኢየሱስ ደቀመዛሙርቱን የላካቸው ወደራሳቸው ሕዝቦች ነው፤ ምክንያቱም እንደሚቀበሏቸው ያውቃል። አይሁዳውያን ያውቁቸዋል ስለዚህ ከእነርሱ ጋር መግባባት ቀላል ነው። እርስ በእርሳቸው ይስማማሉ። ባህላቸውም እንድ ነው። በዚህ ጊዜ እነርሱን ወደ አሕዛብ ወይም ወደሳምራዊያን መላክ አስቃቂ ገጠመኝ ነበር የሚሆነው። ስለዚህ «ወደ ጠፉት የእስራኤል በጎች» ብቻ ላካቸው። በእምነት እንዲያድጉ በቀላሉ እንዲጀምሩ ፈለገ።

ለእናንተም ኢየሱስ ከርሱ ጋራ በመጀመሪያ የጉዞአችሁ ወቅት ነገሮች ቀላል እንዲሆኑላችሁ ያደርጋል። እግዚአብሔር በምድረበዳ ብቁ ሳትሆኑ ይቀባችኋል። እስራኤላዊያን በምድረበዳው የመጀመሪያ ወራት ጉዞአቸው ወቅት በሁሉ ነገር እንከብካቤ ይደረግላቸው ነበር። ምግብ፣ ልብስና መጠጥ ይቀርብላቸው ነበር፤ ምሪትና መሪ ሁሉ ተዘጋጅቶላቸው ነበር።

ኢየሱስ ለደቀመዛሙርቱ የሰጣቸውን ትዕዛዝ በመቀጠል እንዲህ አለ፡-

«ወርቅ ወይም ብር ወይም ናስ በመቀነታችሁ ወይም ለመንገድ ከረጢት ወይም ሁለት እጆ ጠባብ ወይም ጫማ ወይም በትር አታግኙ፤ ለሠራተኛ ምግብ ይገባዋልና።» (ማቴ. 10:9-10)

በእነዚያ ጊዜዎች የሚያስፈለጋችሁ ነገር ቢኖር እግዚአብሔር ያሟላላችኋል። «ምንም ገንዘብ ወይም ልብስ አትያዙ። እናንተ ዝም ብላችሁ ሂዱ የሚያስፈልጋችሁን ሁሉ እኔ አሟላላችኋለሁ።» ኢየሱስ በእነዚያ በመጀመሪያ ወራት ኪራዮችን ሊከፍልላችሁ ነበር። በፍቅር «ይህ የእኔ በረከት ነው» እያለ ይነግረን ነበር። «ገንዘብ እንከ። እኔ ስራ አሰጣችኋለሁ፤ ቤት ይኸው። መሬት አሰጣችኋለሁ። ሁሉንም ነገር በነጻ አሰጣችኋለሁ። ልጆቼ ስለሆናችሁ እባርካችኋለሁ፤ ይሄንን ምድር እንድታስተዳድሩ

እባርካችኋለሁ።»። ይህ አስፈላጊ ነበር፤ ምክንያቱም ሰባርነት ውስጥም ጨቋኙ እነዚህን ሁሉ ፍላጎቶች ያቀርብ ስለነበር ነው። ከዚህም የተነሳ ደግሞ እንዲህ አይነቱ አቅርቦት የመመቻቸት፤ የሰንፍናና ስራን ያሰመውደድ መንፈስ እንዲፈጠር አድርጓል። ስለዚህ ከባርነት ስንወጣ አቅርቦቶች የተዘጋጁልን መስራት እንዴት እንደምንችልና ለራሳችን የሚያስፈልገንን ማዘጋጀት እንድንማር ነው።

ወደከነአን ለመሻገር ዝግጁ ስትሆኑ ነው ፈተናው የሚጨምረው። ከእዕምሮአቸውና ከልባቸው ቅኝት የተነሳ አንዳንዶቹ ከሌሎች ፈጣን በመሆን ዝግጁ ይሆናሉ። ነገር ግን ሌሎች ብዙዎች በቤተክርስቲያን እየተጫወቱ ያለአላማ በበረሃ ይቅበዘበዛሉ፤ ይቃራሉም ።

«ነገሩንም ስላልሰሙ በእውነት ለአባቶቻቸው የማልሁላቸውን ምድር አያዩም፤ ከእነርሱም የናቀኝ ሰው ሁሉ አያያትም፤ ባሪያዬ ካሌብ ግን ሌላ መንፈስ ከእርሱ ጋር ስለሆነ ፈፅሞም ስለተከተለኝ እርሱ ወደ ገባበት ምድር አገባዋለሁ፤ ዘሩም ይወርሳታል።» (ዘጉ 14:23-24)

ይህ ክፍል የሚሰውን ነገር በደንብ አስተውሉት፤ ዕብራዊው ካሌብ የተሰየመ መንፈስ ስሙ። የተሰየመ የሚሰው ቃል በዚህ ቦታ ላይ የእግዚአብሔርን መንፈስ የሚያመለክት አይደለም፤ የሚያመለክተው የካሌብን አመለካከትና የእዕምሮ አቋሙን ነው።

ይህ የምድረበዳው መርህ የሚያስተምረን ነገር እግዚአብሔር ለመጀመሪያ ጊዜ ሲልከን በሕይወታችን ኃይሉን እንደሚያሳይና የሚያስፈልገንን በተለምዶ እንደሚያሟላልን ነው። በዚህ ጊዜ ምንም የመፅሐፍ ቅዱስ ትምህርትና ስልጠና አያስፈልግም፤ በቃ የምትፈልጉት ዮሐ. 3:16ን ብቻ ነው።

ነገር ግን እግዚአብሔር እነዚህን ሁሉ ወደ ኋላ የሚጥልበትና «እግዚአብሔር ሆይ አሁን ከእኛ ጋር አለህ?» ብለን የምንጠይቅበት ጊዜ ይመጣል። እዎ! በእርግጥ እግዚአብሔር ከእኛ

ጋር አለ፤ ነገር ግን እየሰራ ያለው በተለየ መንገድ ነው። አሁን የማስተዳደር መጉናጸፊያችንን የምናጠልቅበት ጊዜ ነው።

ኢየሱስ በፊት ከላካቸው ሰዎች ባለ ሁኔታ ደቀመዛሙርቱን ያዘዘበት ጊዜ ነበር።

«እርሱም፡- አሁን ግን ኮረጃ ያለው ከእርሱ ጋር ይውሰድ ከረጢትም ያለው እንዲሁ የሌለውም ልብሱን ሽጦ ሰይፍ ይግዛ።» (ሉቃ. 22:26)

ይህ ሉቃስ 10 ላይ «ኮረጃም ከረጢትም ጫማም አትያዙ» ያላቸው ያው ኢየሱስ ነው። አሁን ሉቃስ 22 ላይ የምድር አገልግሎቱ ፍጻሜ አካባቢ ነው። አሁን ግን ኮረጃ፤ ከረጢት፤ ሰይፍ ጭምር እንዲይዙ ነገራቸው። እዚህ ቦታ ላይ ደቀመዛሙርቱ በሳል ሆነዋል፤ ምክንያቱም ቁጥር 38 ላይ «ጌታ ሆይ እነሆ በዚህ ሁለት ሰይፎች አሉ» ብለዋል። ኢየሱስም «ይበቃል» ብሎ መለሰላቸው።

ይህ ምን ማለት ነው? በሕይወታችን ወዳለው ከነአን በሳል ሆነን ስንደርስ እግዚአብሔር በምድር ላይ ያሉ ወኪሎች እንደመሆናችን መጠን መዋጋትን ይጠብቅብናል። ማንም ዮርዳኖስን ያቋረጠ ግለሰብ፤ ማህበረሰብና አገር ወደዚህ አይነቱ ጊዜ መድረሱ አይቀርም። ከረጢትና ካባ ለመያዝ እንዲሁም ለውጊያ ሰይፍን ለመሳል ኃላፊነቱን እንወስዳለን።

የዚህ አይነቱ ሥልጣንና ነጻነት አደጋው ነጻ ምሳ የሌለው መሆኑ ነው። ነጻ ልብስ የለውም። ነጻ ጫማ የለውም። ነጻ መሆን አደገኛ ነው፤ ምክንያቱም ሃላፊነት መውሰድ ይኖርባችኋል። በነፃነት ውስጥ ያለው ትልቁ እርካታ፤ በመታዘዛችሁና በምስክርነታችሁ እግዚአብሔር በዙሪያችሁ ያለውን ዓለም ሲሰውጠው በማየታችሁ በሚፈጠረው እድገታችሁና የእምነት እርምጃችሁ የምታገኙት ደስታ ነው። ነፃነት ሃላፊነት መውሰድን ይጠይቃል።

አዲስ አማኝ በነበራችሁበት ወቅት እየመሰከራችሁ በየጊዜው ሰዎች ኢየሱስን ሲቀበሉ ደስ ይላችኋል? አሁን ምናልባት ለማያምኑ ሰዎች ስትነግሯቸው ዕብድ ናችሁ ይሏችኋል። «ማነው ኢየሱስ?» እያሉ ይዘብቱባችኋል። ወዲያው እንዲህ አይነቱ ነገር

ሊያጋጥማችሁ ያለመዳችሁት ነገር ስለሆነ ትፈሩና መመስከር ታቆማላችሁ። እምነታችሁን የሚገዳደሩ ክፉ ሳምራዊያን ነበሩ መሰለም፤ ቡድኒስት፤ ሂውማኒስት ወይም ሳይንቶሎጂስቶችን አግኝታችሁ ይሆናል። እምነታችሁ ትክክል መሆኑንና ኢየሱስ የእግዚአብሔር ልጅ እንደሆነ በምን እርግጠኛ እንደሆናችሁ ይጠይቁኋል። «አስቲ ከሞተ መነሳቱን አረጋግጥልኝ» አያሉ ያንጓጥጡባችኋል። «መፅሐፍ ቅዱስ አውነት መሆኑን እንዴት ታውቃላችሁ?»

በቀላሉ በዩሐንስ 3:16 ላይ ባለው ጥቅስ የምትመስክሩበት ቀን አበቃ፤ ኢየሱስ ለምን ጌታ እንደሆነ ከዘፍጥረት እስከ ራዕይ በማገልበጥ ማሳየት አትችሉም። እጃችሁን ጭናችሁ በመጸለይ ከአካላቸው ላይ በሽታን መንቀል አትችሉም። በመፅሐፍ ቅዱስ ውስጥ ያሉ ተአምራዊ ድርጊቶችና ቅንብሮች እንዴት እንድን በቅንነት መዳን የሚፈልግን ስው ማዳን እንደሚችሉ ማሳየት አትችሉም። ስለዚህ ተስፋ ቆርጣችሁ «መዳን ካልፈለክ ሊከል መግባት ትችላለሁ» ትላላችሁ።

በመጀመሪያ ዳግም በተወሰዳችሁ ጊዜ መመስከር ለእናንተ ችግር አልነበረም። ሰዎች ይሰሟችሁ ነበር፤ እንዲሁም በሕይወታችሁ ያለው ገና ብቁ ያልሆነው የእግዚአብሔር ቅባት ትኩስ፤ አስደናቂና በድፍረት የተሞላ ነው። ነገር ግን ከአመት በኋላ እግዚአብሔር ሌላ ከፍ ያለ መንገድ እንድትማሩ ስለሚፈልግ ከባድ እየሆነባችሁ ይመጣል።

ባለፉት አርባ አመታት አማኞች በጌታ ተባርከዋል። «አ በካዲላክ ባርከኝ» ስንሰው ካዲላክ ይሰጠናል። «አባዝህ በቤት ባርከኝ» ስንሰው ቤት ይሰጠናል። «በትዳር ጓደኛ ባርከኝ» ስንሰው ባል ወይም ሚስት ይሰጠናል። ሰብዙ ጊዜ «ባርከኝ» የሚል ቡድን (Bless me club) አባል ሆነን ለአራት አስርት አመታት ያህል የብልፅግናና የአዋጅ (confession) መልዕክቶች እየሰሩልን እግዚአብሔር ጸሎታችንን መልሷል።

ነገር ግን ከዚያ በኋላ እግዚአብሔር እነዚህን ነገሮች እያቀዘቀዘቸው እንዳለ ታውቃላችሁ? እኤአ ከ1947 እስከ 1958 ያሉ የፈውስ ሪቫይቫሎች የሆኑ የምድረበዳ ጉዞዎች እያከተሙ ነው። ለአርባ አመት እግዚአብሔር በተአምርና በኃይል

በቤተክርስቲያን የሰጣት አቅርቦት አልፏል። አሁን ዮርዳኖስን የማቋረጫ ጊዜ ነው። እግዚአብሔር በሳል የምንሆንበትን ጊዜ ሰጥቶናል፤ ከካዲላክቶችን ጋር ምን ያህል በሳል እንደሆንን ማየት ይፈልጋል። መኪና ሳይኖረን ሰሦስት ወር መኖር እንችላለን? በአውቶቡስ ተሳፍረን መሄድ ይሆንልናል?

ዛሬ እግዚአብሔር «መኪና ሳይኖረኝም አገለግላለሁ። መኪናዬን ብትወስዳትም አሁንም አወድሃለሁ» በማለት ኃላፊነት የሚሰማውን ንግግር እንድንናገር ይፈልጋል። ዛሬ እግዚአብሔር ስለሰጣቸው የሚከተሉትን ሳይሆን ስለሚወዱት የሚከተሉትንና የሚያገለግሉትን በሳል አማኞች ማየት ይፈልጋል። ለቤት፤ ለመኪናና ለተለያዩ ነገሮች ያሉብንን ክፍያዎች በሚገባ ማስተዳደር እንችላለን?

በምድረበዳ አያለን ከመረዳታችን በላይ የሆኑ ተአምራቶች ተከስተዋል። ከዮርዳኖስ ማዶ ባለው የከነአን ምድር ግን እንዴት ማገልገል፤ ማጥናትና መፀለይ እንዳለብን እንማራለን። እግዚአብሔር «አሁን ወደ ትምህርት ቤት የመሄድ ጊዜ ነው» ብሎ ሊናገረን ይችላል። ይህንን በእኔ ሕይወት ስላደረገ አውቀዋለሁ። ሃያ አንደኛው ክፍለዘመን የከነአን ጊዜ ነው፤ የኃላፊነት ዘመን ነው፤ እንዲሁም የሰራ ወቅት ነው።

መና ለዘላለም አይደለም

ብዙ ሰዎች የእግዚአብሔርን የችሎታ (skill) ቅባትና የስልጠና ኃይል ያምታቱታል። ነገር ግን እግዚአብሔር ሁለቱንም ነገሮች ልጆቹን በሳል ለማድረግ ይጠቀምበታል፤ ምክንያቱም የተቀባና በችሎታ የተሞላ ግልሰብ፤ ማህበረሰብ ወይም አገር በተሻለ ሁኔታ እርሱን ያከብረዋል። በአገልግሎት ገና ልጅ በነበርኩበት ጊዜ ሁሉም ነገር በመንገዴ ላይ ቀላል ነበር። ስተነፍስ መዝሙር ይወጣዋል፤ ብዙ ሰዎችም ይገዙታል። በብዙ ሺ የሚቆጠሩ ብሮች ወደ መዝቃ ቡድኖችን ይመጡ ነበር። ይህ የእኔ የምድረበዳ ልምምድ ነው። ለምናደርገው ነገር ከሰዎች ጥሩ ምላሽ ነበረ። ነገር ግን በድንገት በአገልግሎት ከፍታ ላይ በነበርኩበት ጊዜ እግዚአብሔር ወደ ኮሌጅ እንድንገባና እንድንማር ነገረኝ። «እንዴ እንግዚአብሔር ምን ነካህ? በከተማ ውስጥ እኮ ዝነኛ ነኝ» አልኩት።

አሁንም «ትምህርት ቤት ሂድ። ይህ ይበቃሃል። በዚህ ምዕራፍ ያለው ቅባት አብቅቷል» አሰኘ።

«አንዴ ታገስኝ እግዚአብሔር፤ ሁሉም ሰው እኮ ይወደኛል» አልኩት።

«ምንም እትጨነቅ፤ በቅርብ ጊዜ ይጠሉሃል፤ ወደ ትምህርት ቤት ሂድ» ብሎ መለሰልኝ።

እነዚያ የቀድሞ የምድረበዳ ጊዜዎች ትተዋችሁ እስኪሄዱ ድረስ እትጓዛሉ። ሉአላዊ በሆነ ሁኔታ ትተዋችሁ ስለሚሄዱ ተዘጋጁ። ለስዚህ ስልጠናን አግኙ። ምድረበዳ ለከነአን ስልጠና የምታገኙበት ነው። መና ለሁልጊዜ አይደለም።

እግዚአብሔር አንድን ስራ (ንግድ) እንድትጀምሩ ሊባርካችሁ ይችላል፤ ይህንን ስራ (ንግድ) እንዴት ማስኬድ እንደምትችሉ በቂ የሆነ ስልጠና ሳታገኙ ቀርታችሁ እንዳያሸቆለቅልባችሁ ወደ ሴሚናሮች ሂዱ። መፅሐፍ ግዙ። አካውንቲንግ ተማሩ። ስለአደረጃጀት ተማሩ። ለሰ ማኔጅመንት ተማሩ። ስልጠና አግኙ። ለምን? ምክንያቱም በስራችሁ የመጀመሪያ ወቅቶች ለህተት እንኳን ቢኖርባችሁ እግዚአብሔር በቅባቱ ስራችሁ እንዲከናወን አድርጉ ይባርካችኋል። ነገር ግን ያ ቅባት ሲቋረጥ እግዚአብሔር በሌላ መንገድ መስራት ስለመረጠ ስራውን ለማካሄድ ስልጠና ያስፈልጋችኋል። በምድረበዳ ስተአምራት የነበረው ቅባት ስጋላፊነት በሚሆን ቅባት ይለወጣል።

እስቲ ለመጨረሻ ጊዜ ኢየሱስ ደቀመዛውርቱ ቃሉን እንዲያገለግሉ መጀመሪያ ሲልካቸውና በኋላ ላይ ሲልካቸው የተሰወጠ ነገር እንዳለ እንይ። ይህንን ስናደርግ የዚያን ጊዜ ያለውን ሰሃያ እንደኛዋ ክፍለ ዘመን ቤተክርስቲያንም ዛሬ እየተናገረ እንዳለ እንድናስተውል እጋብዛችኋለሁ። ኢየሱስም እንዲህ ሲል ጠየቃቸው፤

«ደግሞም፡ ያለ ኮረጃና ያለ ከረጢት ያለ ጫማም በላክኋችሁ ጊዜ እንዳች ጎደሰባችሁን? አላቸው። እነርሱም፡ እንዳች እንኳ አሉ። እርሱም፡ አሁን ግን ኮረጃ ያለው ከእርሱ ጋር ይውሰድ፤ ከረጢትም

ያለው እንዲሁ የሌለውም ልብሱን ሸጦ ለይፍ ይግዛ።»

(ሉቃ. 22:35-36)

ኢየሱስ «ባርክኝ» የምንልባቸው ቀናት እያከተሙ እንዳለ እየነገረን ነው። ደቀመዛውርቱን እንዳዘዘ እኛንም እያዘዘን ነው፤ «የሚያስፈልጋችሁን ሁሉ ምግብ፣ ልብስ፣ ገንዘብ፣ መጠለያ ሰጥቻችኋለሁ። አሁን ግን በላል የምትሆኑበት፣ ስራላችሁ ምግብና ልብስ የምታዘጋጁበት ጊዜ ነው። አሁን እንድትፀልዩና ድምጹን በመስማት እንድትታዘዙ እፈልጋለሁ።»።

ኢየሱስ ስደት በመንገዳቸው ላይ እንዳለ ያውቃል፤ ለእዚህም የእርሱ የሆኑት ሰዎች እንዲዘጋጁ ነገራቸው። መጥፎ የተባለው ነገር እንኳን ቢደርስባቸው ምርጥ ሰሆነው የእግዚአብሔር ነገር እንዴት ማመን እንደሚችሉ አስተማራቸው። እነርሱም ዮርዳኖስን ስላቋረጡ አደረጉ፤ መንፈሱን ስለተቀበሉ ሰማዕት ከመሆናቸው በፊት አለምን ገለባበጡ።

በዚህ በሃያ አንደኛው ክፍለዘመን እግዚአብሔር እኔና እናንተን ከከነአን የለየንን በምድረበዳ የሚገኘውን ዮርዳኖስን እንድናቋርጥ እየጠራን ነው። በቀይ ባህርና በዮርዳኖስ መካከል በሆናችሁበት ጊዜ እግዚአብሔር እናንተን መባረክ ለሰሚፈልግ መናውን አዝንቦላችኋል። አሁን ግን እግዚአብሔር «በጸሎት ጠይቃችሁ ያዘጋጃሁላችሁ ጊዜ ነበር። አሁን ግን እንድትፈልጉና ልታገኙም እንድታንኳኩ እፈልጋለሁ» ይላል። ለምን? አሁን በሩ ተዘግቷል። በፊት እንዳደረገው በሩን ከፍት እያደርገውም። እንዲከፈት መግፋት አለባችሁ። አሁን አዋቂ ስለሆናችሁ እስኪረብሻቸው ድረስ አጠንክራችሁ ማንኳኳት አለባችሁ።

እግዚአብሔር በሃያ አንደኛው ክፍለ ዘመን ከእርሱ ጋር የሚራመዱ ሰዎች ቀስለተኞች ሳይሆን ወታደሮች እንዲሆኑ ነው የሚፈልገው። በመጨረሻው ዘመን ያለው ነገር ድል ለመንላት ጋይለኛ የሆኑ ሰዎችን ለቆሚጠይቅ ጠንካራና ጽኑ ተዋጊዎች መሆን አለባቸው። ሃያ አንደኛው ክፍለዘመን የጋላፊነት ዘመን ነው፤ የብሰሰት ዘመን ነው።

መኖር ወይም መሞት

አሁን እስቲ አዕምሮአችሁን በአንድ ነገር ልንዳደረው። በሚመጡት ቀናት ከዮርዳኖስ ማዶ ያሉትን ኃያላን ማስተናገድ የሚችል ጥንካሬ ያስፈልጋችኋል። እግዚአብሔር በሚመጡባችሁ ፈተናዎች ውስጥ እንደምታድጉ ወይም ፈተናዎቹ በሚፈጥሩባችሁ ጫና እንደሞትሞቱ እርግጠኛ መሆን ይፈልጋል። ለጴጥሮስ፣ ለያዕቆብና ለዮሐንስ ወይም ለየትኛውም የመጀመሪያው ክፍለ ዘመን ሐዋርያ የሃያኛውን ክፍለ ዘመን «ባርከኝ» የሚለውን አመለካከት ሐዋርያ የሃያኛውን ክፍለ ዘመን «ባርከኝ» የሚለውን አመለካከት አትንገሯቸው። እግዚአብሔር ልጆቹ መከራ እንዲቀበሉ አትንገሯቸው። እግዚአብሔር ልጆቹ መከራ እንዲቀበሉ አትንገሯቸው። እንደማይፈልግና ስደት የሚመጣው ደካማ ለሆኑና ለይጣንን መቋቋም ለማይችሉ ነው ብላችሁ ልትነግሯቸው አትሞክሩ። በዚህ ጉዳይ ላይ ጴጥሮስ ያለውን ቃል አድምጡ።

«ወዳጆች ሆይ በእናንተ መካከል እንደ እሳት ሊፈትናችሁ ስለሚሆነው መከራ ድንቅ ነገር እንደመጣባችሁ አትደነቁ ነገር ግን ከብሩ ሲገለጥ ደግሞ ሐሴት እያደረጋችሁ ደስ እንዲላችሁ በክርስቶስ መከራ በምትካፈሉበት ልክ ደስ ይበላችሁ።» (1 ጴጥ 4:12-13)

የሚቀጥለው የእግዚአብሔር እንቅስቃሴ ያደገች ቤተክርስቲያንን ስለሚጠይቅ፣ እግዚአብሔር በሃያ አንደኛው ክፍለ ዘመን እሳት ያጠራችኋል። አለም፣ የመና ፍላጎታቸው በወተትና በማር ፍላጎት እንዲሁም የተአምራት ፍላጎታቸው በስራ ፍላጎት ለተተካ ለዎች ዝግጁ ናት።

ቤተክርስቲያን ሁለት ሺ አመት ሆኖአታል፤ ነገር ግን አሁንም እንጣላለን፤ እንከፋፈላለን፤ እንቀናናለን፤ ለንብረትን እንጥላለን፤ ከአገልግሎት ወደ አገልግሎት እንዘላለን። ኢየሱስ ወጠጤ መሽራ ለማግባት ተመልሶ አይመጣም። በአለማችን ላይ በብዙ አገሮች ዕድሜያቸው ያልደረሰ እንዳያገቡ የሚል ሕግ አለ። ስለዚህ ኢየሱስ ሕጻን ያገባል ብላችሁ ታስባላችሁ? እግዚአብሔር እንድንረጋጋ፣ እንድናድግና እዚህ ያለነው አለምን ለመለወጥ

እንደሆነ እንድናውቅ ይፈልጋል። እንደዚህ ካደረግን ይህ የሰርግ ደወል የለማንበት ወቅት ነው።

ከአመታት በፊት በካሪዝማ መፅሔት ላይ በሁለት ሺህ አብያተክርስቲያናት ላይ የተደረገን ጥናት አይቻለሁ። በዚህ ጥናት በቤተክርስቲያን ውስጥ ካሉት ሃያ በመቶዎቹ አሥራት እንደሚሰጡ ቀሪዎቹ ለማንኛውም በመቶዎቹ ግን እንደማይሰጡ ተደርሶበታል። አሁንም እግዚአብሔር ገና «መቼ ነው አድጋችሁ አስራት የምትከፍሉት? አለምን ማመን አቁማችሁ ቃሌን የምታምኑት መቼ ነው? ለማንኛውም በመቶ የምትሆኑት ደመወዝ ስትቀበሉ እየለረቃችሁኝ ነው። መናው ከለባት አመት በፊት ለምን እንደቆመ ዛሬ እንቅፅልሽ ሆኖባችሁ ትጠይቃላችሁ?። ንቁ!»

ቤተክርስቲያን የተፀነለችው እግዚአብሔር ፍላጭቸው» በፊት በራሱ ወዳድነት ጋጢአት ውስጥ ይኖሩ በነበሩ ሰዎች ነው። በግሪክ ቤተክርስቲያን ወይም ኤክሌሲያ ማለት «ተጠርተው የወጡ ሰዎች» ማለት ነው። እግዚአብሔር የእስራኤልን ልጆች ጠርቶ እንዳወጣ ቤተክርስቲያንንም ጠርቶ አውጥቷል። ስለዚህ የቤተክርስቲያን አካል ከሆናችሁ እግዚአብሔር በግል ጠርቷችኋል።

እግዚአብሔር ቤተክርስቲያንን የጠራት ወደለማይ እንድትሄድ አይደለም። አንድ ቀን እዚያ እንሄዳለን፤ ነገር ግን አሁን ከጨለማ የተጠራነው የእግዚአብሔርን ታላቅነት ልንናገር ነው። እግዚአብሔር የጠራችሁን ነገር ማድረግ በምትጀምሩበት ጊዜ ከየአቅጣጫው ስደት ወደ እናንተ ይመጣል። ምድረበዳውን አቋርጣችሁ ከነአን ገብታችሁ ይሆናል። ነገር ግን በእግዚአብሔር የከነአን በረከት እንዴት መዋጋት እንዳለባችሁ ማወቅ አለባችሁ። ከነአን የእውነተኛ ነጻነታችሁ፣ የፍጻሜያችሁና የአላማችሁ ተምሳሌት ነው።

አስቸጋሪ ጊዜዎች አጋጥመዎችኋል? በጣም ጥሩ፤ በትክክለኛ ኢላማ ውስጥ ናችሁ ማለት ነው። አስቸጋሪ ነገር ውስጥ ካላችሁ በትክክለኛ ትምህርት ቤት ውስጥ ነው ያላችሁት። እግዚአብሔር ወደ ከነአን ከመግባታችሁ በፊት ግብፅን ከአመለካከታችሁ ማስወገዳችሁን ማረጋገጥ ይፈልጋል። እግዚአብሔር ከእናንተ የግብፅን መዝገብ ማስወገድ ይፈልጋል። እምነታችሁን መፈተን ይፈልጋል። ከከነአን ውጭ ሌላ መሄድ የምትፈልጉበት ቦታ


አንዳይኖር በእናንተ ላይ መስራት ይፈልጋል። ወደ ቃዴስ በርኔ ደርሳችሁ የተስፋው ምድር ላይ ያሉትን ኃያላን አይታችሁ አንድታፈገፍጉ አይፈልግም። የተስፋውን ምድር ለመያዝ አግዚአብሔር ከእነርሱ ጋር ሆኖ አንደሚዋጋ የሚያውቁ ኢየሱዎችንና ካሌቦችን አግዚአብሔር ይፈልጋል። አስተታታላቸውን እናንብብ።

«ዘረን የሰለልናት ምድር አጅግ መልካም ናት። አግዚአብሔርን ከወደደን ወተትና ማር ወደምታፈስው ወደዚህች ምድር ያገባናል አርሷንም ይሰጠናል። ነገር ግን በአግዚአብሔር ላይ አታምኑ፤ አንደ አንደራ ይሆኑናልና የምድሪቱን ሰዎች አትፍሩ ጥላቸው ከላያቸው ተገፍላል አግዚአብሔር ከእኛ ጋር ነው አትፍሩአቸው ብለው ተናገሯቸው።» (ዘጉ. 14:7-9)

የነጻነት መንገድ በምድረበዳ በኩል ነው። በሕይወቴ ውስጥ ሰብዙ ጊዜ በምድረበዳ አልፌ አውቃለሁ፤ ስለሁሉም ፈተና አግዚአብሔርን አመሰግንዋለሁ። ለምን? ድፍረት፣ ጥንካሬ፣ ብርታት፣ መልካም ባህር፣ ብስለት፣ ታማኝነትና ተአማኒነትን ይሰጠናል። በሕይወቴ በተለያዩ የኃላፊነት ዘመኖች እንዳድግ ረድተውኛል። አንደኛው ዘመን የቀድሞው ባይኖር ኖሮ የማይከስት ነው። ወደፊት ያሉትን ዘመናት ስመስክት ብዙ መስራት ያለበት ስራ ስላለ ሌሎች ብዙ የኃላፊነት መስራቶች መጣል አንዳለባቸው አምናለሁ።

አያንዳንዱ አገር፣ ግለሰብም ሆነ ቤተክርስቲያን በዚህ ምዕራፍ በተገሰጡ ክፍሎች (ምዕራፎች) ማለፍ አለበት፤ ግብፅ፣ ሲና፣ ከነአን። ሂደቱ ይኸው ነው፤ ስለዚህ ይህንን ምዕራፍ ልንዘጋ በተቃረብንበት በዚህ ስላት የት እንዳላችሁ አስቡ።

የት ነው ያላችሁት?



በቀይ ባህር መካከል ቆማችሁ ምንም ሳትሰሩ እየሆነ ያለውን ተአምር እያያችሁ ይሆናል። በእምነታችሁ አዲስ ስለሆናችሁ እግዚአብሔር ሁሉን ነገር እያደረገ ነው። ጠባብ በሆነው ከጥገኝነት የመላቀቅ (independence) ምዕራፍ ላይ ናችሁ።

ወይም ደግሞ ወደ ምድረበዳ ገብታችሁ ይሆናል። ባህር ሲከፈልና ጠላቶቻችሁ ሲሰጥሙ ያያችሁበት መልካም ጊዜ ላይ ናችሁ። በቃ ድናችኋል፤ ንግድ ከፍታችኋል ወይም አግብታችኋል። እንደማርያም በባህሩ መከፈል እያሸበሸባችሁ ይሆናል። ወዲያው ደግሞ ምግብ ካለመኖሩ የተነሳ ታጉረመርማላችሁ። ነገር ግን አትጨነቁ፤ በምድረበዳ ስላላችሁ አግዚአብሔር ምግብ ያዘጋጅላችኋል።

ምናልባት ለተወሰኑ ጊዜዎች በምድረበዳ አሳልፋችሁ ያሆናል። በመከራና በፈተና ውስጥ እያሰፋችሁ በዚያ ውስጥም ደግሞ በየስፍራው የእግዚአብሔርን ተአምር አይታችሁ ይሆናል። እያደጋችሁና እያጉረመረማችሁ ቢሆንም አግዚአብሔር ከእስት ውስጥ የተአምር ውሃ አፍልቆላችኋል። መናው ፍላጎታችሁን አሟልቷል።

የርዳኖስ ደርሳችኋል? እግራችሁ በውሃ ውስጥ አጥልቃችሁ ማቋረጥ አለባችሁ። የእግዚአብሔር የተአምር ኃይል እንደቀድሞው ስላልሆነ የተዋችሁ መስሏችኋል?

ወቅታችሁ እንደተለወጠ አውቃችሁ በየርዳኖስ ወንዝ ዳርቻ ነው ያላችሁት? ይህንን መፅሐፍ እያነበባችሁ ኮሮጂችሁንና ሰይፋችሁን በእጃችሁ ይዛችኋል?

ወደ ከነአን ደርሳችሁ ከቅርብ ጊዜ ወዲህ የእግዚአብሔርን ግርዛት እያስተናገዳችሁ ነው? ይህ ትልቅ ነገር እንደሆነ አስባችኋል ነገር ግን ሕመም አለው። ከጥቂት አመታት በፊት አለምን የምትለውጡ የእግዚአብሔር ሰዎች እንደሆናችሁ አስባችሁ ፎክራችሁ ነበር። ነገር ግን «የነጻ መና» ቀኖችን አልተሻገራችሁም፤ ቤታችሁም ፈርሷል። ስራችሁን አጥታችኋል፤ ውሻችሁ ሞቶባችኋል፤ ጣታችሁን ተሰብራችኋል፤ አጎታችሁ በካንሰር ሞቷል። «አግዚአብሔር የታሰ?» ልባችሁ ያለቅሳል። ነገር ግን በጊላ ላይ ሁሉንም ነገር አግኝታችሁታል።

ለበዙዎቻችን አንድን ነገር ማመንና ያንን ነገር ማግኘት ቀላል ነበር። አሁን ግን አንጸማለን የሚሆን ነገር የለም። አንጸልያለን የሚሆን ነገር የለም። ምላሳችን እስኪደርቅ እንናገራለን (confess) ምንም አይሆንም። አንጠብቃለን ምንም አይሆንም። ስለዚህ ተስፋ እንቆርጣለን።

እግዚአብሔር ግን «ተስፋ አትቁረጡ። ለይፋችሁ ያዙ። ወገባችሁን ታጠቁ። ቁመና አዳምጡ። ለመዋጋት ተዘጋጁ። ኢያሪክ እየጠበቃችሁ ነው፤ እንድታሸንፉ ተወስኖላችኋል። ራሳችሁን ከግብጻዊያን አስተላለብ ለመግረዝ ከወሰናችሁና ለመዋጋት ከተሰለፋችሁ ሁሉም ነገር በአጃችሁ ይገባል። ነገር ግን እስካሁን አነዚህን ነገሮች ጠላት ይዟቸዋል፤ ስለዚህ በምድሪቱ ያሉትን ብዙ ምሽጎች ማስለቀቅ አለባችሁ። አስታውሱ፤ ይህን እኔ ከእናንተ ጋር በመሆን አደርገዋለሁ» ይላል።

አሁን ደግሞ እግዚአብሔር አንዴት አንደሚረዳን ወደምናይበት ክፍል አንሸጋገር።

ነጻነት ለመኖር ከሚደረግ ትንቅንቅ ወደ ተረጋጋ ኑሮ፤ ከተረጋጋ ኑሮ ወደ ስኬት ከስኬት ወደ ተፈላጊነት መሸጋገር ነው።

ዚግዚግላር

የነጻነት መርሆዎች

የምዕራፍ 7 ማጠቃለያ

በምድረበዳ ክክርስቶስ ጋር መራመድ

1. ራዕያችሁ ምንም ያህል ትልቅ ቢሆን ራዕያችሁን መምራት ወደምትችሉበት ብቃት ካልተሸጋገራችሁ ተግባራዊ ሊሆን አይችልም።
2. የተአምራቱ ምድረበዳ ለስራ ያዘጋጃችኋል።
3. ሃያ አንደኛው ክፍለ ዘመን የኃላፊነት ዘመን ነው። የብስለት ዘመን ነው።
4. የነጻነት መንገድ በምድረበዳ በኩል ነው።

ስምንት የኃላፊነት መርህ

ስኬት ከስራ ቀድሞ የሚመጣበት ቦታ መዝገበ ቃላት ውስጥ ብቻ ነው።

- ደናልድ ኬንዳል፤ የፔፕሊ ኮላ ሊቀመንበር

ኃላፊነት የእውነተኛ ነፃነት ቁልፍ ነው። በሕይወታችሁ ነጻነትን ተጨባጭ ለማድረግ እነዚህን የምድረበዳ መርሆች በታትነን እንያቸው። በምድረበዳ እየተሸከረከራችሁ በጭቆና ውስጥ መኖር እድክሞአችሁ ከሆነ ለመጨመር የሕይወት ዘመናችሁ መፍትሄ የሚሆናችሁ ነገር ኃላፊነት ነው። የነጻነት ቅድመ ሁኔታ ደግሞ ኃላፊነት ነው። ኃላፊነት ምንድነው?

ኃላፊነት(Responsibility) የሚለውን ቃል ተመልከቱ። ቃሉን ሦስት ቦታ ክፍለን እንድንመለከተው እፈልጋለሁ። ይህ የምነግራችሁ ገሃዳዊ የሆነ የመዝገበ ቃላት ትርጉም አይደለም፤ ነገር ግን ይህ ትርጓሜ ቃሉን በደንብ እንድረዳው ረድቶኛል።

ኃላፊነት(Responsibility) የቃሉ የመጀመሪያ ክፍል «re» እንደገና ወደ ትክክለኛው መመለስ፤ ወደምንጩ መመለስ የሚለውን ቃል ያሳየናል።

ሁለተኛው የኃላፊነት (Responsibility) የቃል ክፍል «Spons» የሚለው ነው። ይህ ወጪን የሚሸፍን (Sponser) የሚለውን ሐሳብ ያሳየናል። ማለትም ሌላውን ለመርዳት ወይም «የሌላውን ወጪ ለመሸፈን ኃላፊነት የሚሰማው» ማለት ነው። ስፖንሰር ድጋፍ የሚሰጥ ወይም የሚረዳ ነው። ስፖንሰር የእንደ ነገር ዋጋ የሚከፍል ወይም ለእንደ ነገር መፈፀም ኃላፊነት ያለበትና የበላይ ሆኖ የሚቆጣጠር ማለት ነው።

ሦስተኛው የኃላፊነት (Responsibility) የቃሉ ክፍል «ability» (ችሎታ) የሚል ነው። ችሎታ (ability) «እንድንነገር ለመስራት

የሚያገለግል ኃይል» ማለት ነው። ስለዚህ ችሎታ ጥንካሬ፤ ብቃት፤ ኃይልና እምቅ ጉልበት ማለት ነው።

እነዚህ የቃሉን ሦስት ክፍሎች በእንደነት ሰብስቦን ለናለቀምጣቸው በጣም ትርጉም የሚሰጥ ነገር እናገኛለን። ኃላፊነት (Responsibility) ማለት «ወደ ተለጣችሁ ኃይል መመለስ ወይም መማረክ» ማለት ነው። እርሱ የሚፈልገውን ያክል ኃይልና ብቃትን በውለጣችሁ በመጨመር እናንተን ለፖንሰር ለማድረግ ያለውን ችሎታ የሚያመለክት ነው።

ለምሳሌ በሕፃንነታችሁ እናታችሁ ለህን እንድታጥቡ ኃላፊነት ብትሰጣችሁ፤ ለጥያቄዎ መልስ መስጠት የሚያስችላችሁ ችሎታ እንዳላችሁ ታውቃላች። ስለዚህ ለሰጠቻችሁ ስራ ስራውን በሚገባ ማስተዳደር በሚችል ችሎታ ምላሽ እንደምትሰጡ ትጠብቃላች። በውጭ ያሉ ልጆች ክምግብ በኋላ ለጨዋታ ቢጠሩአችሁና ብትሄዱ፤ ምናልባት እባታችሁ እናንተን የማስተካከል ኃላፊነት ለላለበት ሊቀጣችሁ ይዟችሁ ይሄደል። እዚህ ጋ ትልቁ ነገር ኃላፊነት የጎደለውን ተግባር መፈፀማችሁ ነው። ምክንያቱም እናታችሁ ኃላፊነትን የመወጣት ብቃት እንዳላችሁ እውቃ በቤት ውስጥ እንድትረዷት ያቀረበችላችሁን ጥያቄ ችል ብላችኋል።

እግዚአብሔር ፈቃዱን ታደርጉ ዘንድ የሠጣችሁን ግዳጅ ችል ማለት እንዲሁ በመንፈሳዊ ሀይወታችሁ ላይ ታላቅ ተጽእኖን የሚያሰክትል ነገር ነው። የእርሱን ፈቃድ ችል ማለት ኃላፊነት የጉደለው አካሄድ ነው። እግዚአብሔር ነገሮችን ለማድረግ እንድትችሉ ኃይል እንደሰጣችሁ እትዘንጉ። እርሱ የችሎታዎቻችሁ ምንጭ ነው። ችሎታችሁን በሙላትና በእግባብ መጠቀማችሁ ኃላፊነት እንደሚሰማችሁ ያሳያል።

ኃላፊነት (RE- SPONS - [A]BILITY)

እግዚአብሔር እንዲት ዘር ሊሰጣችሁ ያ ዘር ጫካ እንዲሆን እንጂ ያንን ዘር መልሶ ሊወስደው አይፈልግም። በሰጣችሁ ችሎታ ያንን ዘር እንድትዘሩትና እንድታሳድጉት ይፈልጋል። እግዚአብሔር እንደ ነገር ሲሰጣችሁ ያ የሰጣችሁ ነገር የበለጠ ነገር እንደያዘ ግልፅ

ነው። እርሱ የሚሰጣችሁ የመጨረሻውን ውጤት ማስገባት የሚችል እምቅ ብቃት በዘሩ ውስጥ አድርጎ ነው። እግዚአብሔር ከእናንተ በምላሹ የሚፈልገው ዘሩን ላይሆን የመጨረሻውን ውጤት ነው። ኢየሱስ ስለመክሊት በሰጠው ምላሌ ትኩረት ያደረገው እዚህ ላይ ነው። እርሱ ብዙ ነገር እንድታስተዳድሩ አንድ ነገር ይሰጣችኋል።

«ወደ ሌላ አገር የሚሄድ ሰው ባሮቹን ጠርቶ ያለውን ገንዘብ እንደሰጣቸው እንዲሁ ይሆናልና ለእያንዳንዱ እንደ አቅሙ ለአንዱ አምስት መክሊት ለአንዱ ሁለት ለአንዱም አንድ ለጠና ወደ ሌላ አገር ወደያው ሄደ። አምስት መክሊት የተቀበለው ሄዶ ነገደበት ሌላም አምስት አተረፈ፤ ሁለት የተቀበለው ሌላ ሁለት አተረፈ።»

(ማቴ. 25 : 14)

በዚህ ጠንካራ ምላሌ ኢየሱስ እግዚአብሔር ምንጫችን እንደሆነ አስተምሮናል። ተሰጥአችንን፣ ስጦታችንንና ችሎታችንን በነጻ የሰጠን (ስፓንሲር ያደረገን) እግዚአብሔር ነው። ራዕያችንና አላማችንን የሰጠን እርሱ ነው። እነዚህን ነገሮች ከሰጠን በኋላ ራዕያችንና ስጦታችንን መልሶ መውሰድ አይፈልግም። እርሱ በእኛ ላይ ባስቀመጠው ኃይል አማካኝነት ለእኛ የሰጠንን ስጦታ እንድናገብላቸው ይፈልጋል።

ራዕያችንንና ችሎታቸውን በሚገባ ማስተዳደር ለቻሉት ስራተኞች ጌታቸው «መልካም እንተ ታማኝ በግብርና በጥቂቱ ታምነሃል፤ በብዙ እሾምሃለሁ ወደ ጌታህ ደስታ ግባ» ብሏቸዋል።

ሦስተኛው ሰው ግን ጌታው ለሰጠው ስጦታና ችሎታ ምንም አይነት አድናቆት አልነበረውም። ስለዚህ የተሰጠውን መክሊት ደብቆ ከሁሉም ሰወረው። ጌታው በተመሰሰ ጊዜ ግን ከባድ የሆነ ቅጣት ቀጣው።

«ጌታ እለው፡- እንተ ክፉና ሃኪተኛ ባርያ ካልዘራሁበት እንዳጭድ ካልበተንኩበትም እንድስበስብ ታውቃለህን? ስለዚህ ገንዘቤን ሰለዋጮች እደራልትሰጠው በተገባ ነበር፤ እኔም መጥቼ ያለኝን ከትርፉ ጋር እወስደው ነበር። ስለዚህ መክሊቱን ውሰዱበት፤ እስር መክሊትም ላለው ስጡት፤ ላለው ሁሉ ይለጠዋል ይበዛላትማል፤ ከሌለው ግን ያው ያለው እንኳን ይወሰድበታል።»

(ማቴ. 25: 26-29)

የተሰጠንን ነገር ስናደንቀው ማደግ ይጀምራል። እግዚአብሔር የሰጠንን ራዕይና ስጦታ ስናደንቀው እንዲያድግ እናደርገዋለን። በዚህ ምላሌ ውስጥ ሁለቱ ወደ አራት አደገ፤ አምስቱ ደግሞ ወደ አስር አደገ። ነገር ግን ለጌታው መልሶ ያንኑ የተሰጠውን ዘር ሰሰጠው ሰው ምላሹ ሞት ነበር። እግዚአብሔር ዘር ሲሰጣችሁ ከእናንተ ዛፉን ይጠብቃል።

ባለፈው እመት የነበራችሁ ስጦታ በዚህ እመት ካልተለወጠ እንዲሁም በስጦታችሁ ለመነገድ የበለጠ ጥበብ ካላዳበራችሁ እግዚአብሔር ለሰጣችሁ ተሰጥኦና ትልቅ እዕምሮ ምስጋና ቢሰጠው መሆናችሁ ተጠያቂነት አለባችሁ።

በየእመቱ በበለጠ ሁኔታ እግዚአብሔር በውስጤ ያስቀመጣቸውን ስጦታዎችና ራዕዮች እየተረዳሁ ነው። ስለዚህ በተቻለ መጠን እነዚህን ለማላደግ ቢያንስ በእመት እስራ አራት መፅሐፍ እነባለሁ። ካለኝ የተጣበበ ጊዜ የተነሳ ከመተኛቱ በፊትና በሌሎች ጊዜዎች የተወሰኑ ምዕራፎችን እነባለሁ። አራት የሰነድ በርላዎች (ለምሳሌ) አሉኝ፤ በሁሉም ውስጥ ጊዜ ላገኝ የማንባቸው መጻሕፍት አሉ። እያንዳንዱን ርዕስ ለመጨረስ ግብ አስቀምጣለሁ፤ ስለዚህ ሁሉንም በፕሮግራሜ መሰረት እደርገዋለሁ። ስጦታችሁን በየጊዜው መሞረድ አለባችሁ።

ቅድሚያ መስጠት፣ ማደራጀት፣ ስርዓት ማስያዝ

ምናልባት እነዚህን ሁሉ መጽሐፍት አንዴት ማንበብ እንደሚቻል እያሰባችሁ ትገረሙ ይሆናል። ራሴን በስርዓት መምራት ማስለመድ አስብኝ፤ መቀመጥ መቻል፤ ቲቪውን ማጥፋት፤ ትንሽ ቆይቶ መተኛት ወይም ቀደም ብሎ መነሳት ያስፈልጋል። እውቀትን በማግኘት በኩል ራሴ ኃላፊነት መውሰድ አለብኝ። ነጻነት ስኬታማ ስመሆን የሚጠይቀን ሦስት ቁልፍ ነገሮች አሉ፤ ቅድሚያ መስጠት፣ ማደራጀትና ስርዓት ማስያዝ።

ደስ የሚያስኘው ነገር ብዙ በተማርኩ ቁጥር ጥሩ አስተማሪ ስለምሆን ሌሎች የበስጠ ይጠቀማሉ። ብዙ እውቀት ሳገኝ ብዙ ሰዎችን መባረክ እችላለሁ። በዚህም ብዙ ሰዎች ሊሰሙኝ ስለሚፈልጉ በብዙ ቦታዎች ስመናገር እጋጠሃለሁ። ስለዚህ ስጦታዬ እየጨመረ ያድጋል፤ እግዚአብሔርም በሮችን ይከፍትልኛል። ስጦታ እንዲሰራ እርሱ ንድፍ ያወጣልት በዚህ መልኩ ነው። የሰጠኝን ተስጥኦ ወስጄ አስከክሁን አየነገድኩበት ነው።

እግዚአብሔር የሁላችንም አንጐል አንድ ቢሊዮን ሌሎች እንዲኖሩት አድርጎ ነው የፈጠረው፤ ሳይንቲስቶች እንደሚሉትም አስካሁን ድረስ እኛ የተጠቀምንበት 10 በመቶውን ብቻ ነው። ስለእናንተ አላውቅም፤ ነገር ግን ይህ በጣም የሚያሳዝን ነገር ይመስለኛል። ስለዚህ የአንጐሌን 15 በመቶ ስመጠቀም ወስኛለሁ። አማካይ ከሆነው የሰው ልጅ ደረጃ በላይ ከፍ ብዬ መኖር ስለምፈልግ በየቀኑ በተሰጠኝ መክሊት እነገድበታለሁ። ኢየሱስ «ለሰው ሁሉ ይሰጠዋል፤ ይበዛሉትማል» ብሏል። አዳዲስ ሰራዎችን በሰራሁ ቁጥር በኃላፊነት እያደኩ ነው። አናንተስ! ነጻነት በችሎታችሁ ላይ የሚያስቀምጠው የይገባኛል ጥያቄ አስ? ይህ የነጻነት ባህሪ ነው።

ልክ በምሳሌው ላይ አንዳለው እኛም አንድ ቀን መክሊትን ወደ ስጠን እንሄድና «በስጠኸኝ ነገር የሰራሁትን ተመልክት» አንላለን። አምስት የተቀበለው ባሪያ መልሶ አምስት አልሰጠም። እንደዚህ መሆን ኃላፊነት የማይሰማው መሆን ነው። ይህ ሰው ይዞ የመጣው አስር ነው፤ ጌታውም በጣም ተደስተ። «አንድ የተቀበለው ግን ሄዶ ምድርን ቆፈረና የጌታውን ገንዘብ ቀበረ» (ቁ.18)። ይዞ

የመጣው ምንም ነገር የለም። ትርፍ ከማግኘት ይልቅ ያገኘው የጌታው ቁጣ ነው።

ጌታው «አንተ ክፉና ሃኬተኛ ባሪያ» (ቁ.26) አለው። ቀጥሎም «ስለዚህ መክሊቱን ውሰዱበት አስር መክሊትም ላለው ስጡት፤ ላለው ሁሉ ይስጠዋልና ይበዛሉትማል ከሌለው ግን ያው ያለው አንኳን ይወስድበታል። የማይጠቅመውን ባሪያ በውጭ ወዳለው ጨለማ አውጡት፤ በዚያ ልቅሶና ጥርስ ማፋጨት ይሆናሉ» (ቁ. 28 - 30)።

እግዚአብሔር የሚጠላቸው አንዳንድ ነገሮች አሉ። ከእነዚህ ውስጥ በአርግጠኝነት አንዱ እግዚአብሔር የሰጠንን ችሎታ ኃላፊነት በጉደሰው ሁኔታ ማባከን ነው። ኢየሱስ ሰውዬውን ክፉና ሐኬተኛ ብሎ በመጥራት ብቻ ሳይወሰን ወደ ዘላለም ጥፋት እንዲሄድ አድርጎታል። የሚገርም ነው። ይህ ብቻ አይደለም፤ ነገር ግን ይህን ሰው አስረው ወደሊክል የወሰዱት ሰዎች የዚህን ሰው መክሊት አራት ላለው ሳይሆን አስር ላለው ሰጥተውታል።

መጀመሪያ አዲስ አማኝ በነበርኩበት ጊዜ ይህንን ምሳሌ ሳንብ ተደነጋግሬ ነበር። በአኔ አስተሳሰብ ፍላጎቴና ሂሣቡ አልተመጣጠነልኝም። ስለዚህ «እግዚአብሔር ሆይ፡- ትንሽ ታገሠኝ፤ አስር ያለው ሰው እኮ በጣም በዛበት። ስለዚህ ለምንድነው የባሰ አንዱን ታማኝ ያልሆነውን ባሪያ መክሊት አራት ላለው ያልተሰጠው? ምናልባት የዚያን ጊዜ አምስት ስለሚኖረው ጥሩ ይመጣል፤ አስር ላለው ምንም አይደለም፤ ምክንያቱም ሌላኛው ካለው ሁለት አጥፍ ይኖረዋል» አልኩኝ።

ነገር ግን የእግዚአብሔር መንፈስ ጥበበኛ መንፈስ ነው። በእግዚአብሔር መንግስት የማስተዳደር ጉዳይ ውስጥ ሕይወታቸውን የሚያሳድጉና በኃላፊነት የሚራመዱ ሰዎች በምላሹ እግዚአብሔር መጠነ ሰፊ የሆነ ነገር እንደሚሰጣቸው አሳየኝ። ይህ ምሳሌ እኛን ኃላፊነት የሚሰማን ሰዎች አንድንሆን እንደሚያስጠነቅቀን አሳየኝ። ስንደ ነገር ባትሰራ ስመባረክ የምትጠብቁ ከሆነ ያሳችሁንም ታጡታሳችሁ።

በእግዚአብሔር መጽሐፍ መሠረት ይህ ሥራ አመራር ነው። ከጌታ ብዙ በተቀበላችሁ መጠን ብዙ ይጠብቅባችኋል። «...

ብዙም ከተሰጠው ሰው ሁሉ ከእርሱ ብዙ ይፈለግበታል፤ ብዙ አደራም ከተሰጠው ከእርሱ አብዝተው ይሹበታል» (ሱቃ. 12:48)።

ምን ተቀበላችሁ? ድምፅ እያላችሁ ካልዘመራችሁበት ስመዘመር ያላችሁ ፍላጎትና ተሰጥኦችሁ ይጠፋቸዋል። ስለማትሰማመዱ በስጦታችሁ አታድጉም። የማስተዳደር አዕምሮአዊ ዝንባሌ የተሰጣችሁ ሰዎች ይህንን ችሎታ ልትጠቀሙበት ይገባል። ራሳችሁን በማስተዋወቅ ይህንን ነገር ለመለማመድ መፍራት የሰጣችሁም። ስንፍናችሁ ይዟችሁ ወደ ማታ ትምህርት ቤት ገብታችሁ ስመማር እንኳን ካልፈለጋችሁ ባላችሁበትም መቆየት አትችሉም። ቀስ በቀስ ስራችሁንም ታጣላችሁ። በምድረበዳ እየተሸከረከራችሁ ዝም ብላችሁ ተቀምጣችሁ እያለ ሌላ ሰው ግን መጥቶ በደረጃ በልጦአችሁ ይሄዳል። ስዕሉን አገኛችሁት?

ችሎታችሁን ተጠቀሙበት፤ እግዚአብሔር የበለጠ ይሰጣችኋል

በእግዚአብሔር መንገድ ስመሄድ እስከመረጥን ድረስ ብዙ ትርፍ የሆኑ ነገሮች አሉት። እግዚአብሔር የሰጣችሁን ነገር ካዳበራችሁትና ካበዛችሁት በሌላ በብዙ ይባርካችኋል። ለዚህ ነው ብዙ የሚያገኙት የበለጠ የሚሰሩት ሰዎች የሆነበት ምክንያት።

አንድ ጊዜ አንድ ፖስተር «ወንድም ማይልስ እነዚህ ሁሉ ግብዣዎች እየመጡልህ የመናገር ዕድል የሚሰጥህ ለምንድነው? አንዴት እኔን ማንም ሰው አይጠራኝም?» ብሎ ጠየቀች።

«አላውቅም»፤ «እኔ የትኛውንም ግብዣ ፈልጌ አላውቅም፤ ስራ በጣም ይበዛብኛል» ስል መሰለኩት።

የኃላፊነት መንፈስ ሁልጊዜ የእግዚአብሔርን በረከት ይሰባል።

ሁለተኛ ዜና 16:9 «እግዚአብሔር ልቡ በእርሱ ዘንድ ፍጹም የሆነውን ያፀና ዘንድ ዓይኖቹ በምድር ሁሉ ይመሰክታሉ» ይላል። ነገሮችን የማትሞክሩ ከሆነ እግዚአብሔርን አትስቡትም። ነገር ግን አመኑኝ ከሞከራችሁ እግዚአብሔር በራሳችሁ መከራ ብቻ

አይተዋችሁም። በእምነት ስትራመዱ በሚጠበቃችሁ ነገር ትገረማላችሁ። እግዚአብሔርን «ይህን ስራ መስራት እንደምችል አምናለሁ። ይህንን ጥንካሬ ስለሰጠኸኝ፤ ራሴን በእኔ ማሰየት ትችላለህ» በሉት። አውነቱን እነግራችኋለሁ፤ ይህን እርምጃ በወስዳችሁበት ደቂቃ ከየት እንደሆነ ሳይታወቅ መልካም ነገሮች ወደ እናንተ ይመጣሉ። ኃላፊነት ውስጥ፤ እግዚአብሔር ያንን ነገር ያስተውሰዋል።

ወተትና ማር የምታፈሰው ምድር -

ንበችና ላምች

ከንቃት ሕሊና ውጭ ቢሆንም እንኳን የሃያ አንደኛዋ ከፍለዘመን ቤተክርስቲያን ከነጻነት ይልቅ ባርነት እያስደሰታት እንዳለ እዚህ ከፍል ላይ ልነግራችሁ አፈልጋለሁ። በፊት ባርነት ሌሎች ሰዎች እኔን ሲቆጣጠሩኝ ይመስለኝ ነበር። አሁን ግን ከነጻነት ከፊት የበለጠ ሌላ ሽክም እንደሌለ ተረድቻለሁ። የነጻነትን ሽክም ሊሸከሙት ስለከበዳቸው ብዙ ወንድሞቻችንና አህቶቻችን ራሳቸው በሰሩት ምድረበዳ ወደየትም በማያደርስ ረጅም ጉዞ እየተሰላቹ ነው፤ ነገር ግን ኢየሱስ የነጻነትን ቀንበር ሊያካፍል ይፈልጋል።

«እናንተ ደካሞች ሽክም የከበዳችሁ ወደ እኔ ኑ እኔም አሳርፋችኋለሁ። ቀንበሬን በላያችሁ ተሸከሙ ክእኔም ተማሩ፤ እኔ የዋህ በልቤ ትሁት ነኝና ሰነፍሳችሁ ዕረፍት ታገኛላችሁ ቀንበሬ ልዝብ ሽክሜ ቀሊል ነውና» (ማቴ. 11:28-30)።

አውነት ነው በከነአን የእግዚአብሔር ተስፋ የሆነው ወተትና ማር አለ፤ ነገር ግን በከነአን እነዚህን ለማግኘት መስራት አለባችሁ። እዚያ መንገድ አለባችሁ። በባርነት እንደነበሩት ምግቦች እንደ ቀይና ነጭ ሽንኩርት ቆፍራችሁ በማውጣት ብቻ የምትበሏቸው ምግቦች አልነበሩም። እነዚህን ነገሮች መንገድ አለባችሁ። ንግዳችሁን ስትነግዱ ጌታችሁ «መልካም አንተ በጉ

ታማኝ ባሪያ በጥቂቱ ታምነሃል በብዙ አሸምሃሰህ» ሲላችሁ ትሰማላችሁ።

ወደ እግዚአብሔር የነጻነት ተስፋይቱ ምድር የሚገቡትን የሚጠብቁቸው ወተትና ማር የሚወክሉት ለራን ነው። ለዚህ ነው እግዚአብሔር የአብርሃም የተስፋ ምድር «የወተትና የማር ምድር» የተባለችው። ተስፋን እንዴት አድርጋችሁ ትጠሩታላችሁ? ስራ!

ወተትን ከመሬት ውስጥ ቆፍራችሁ ልታወጡት አትችሉም። በመጀመሪያ ላም ማርባት አለባችሁ። ከዚያም በኋላ ላሟን መንከባከብና መመገብ አለባችሁ። እነዚህ ነገሮች ከተከናወኑ በኋላ ስመታሰብ ዝግጁ ናቸው። እግዚአብሔር ላም ሊሰጣችሁ ይችላል፤ የቀረው ነገር ግን የእናንተ ጉዳይ ነው። ላምቶችን ለማሰብ ከሌሊቱ 10 ሰዓት ላይ ስመነሳት ለአቱን የምትሞሉት እናንተ ናችሁ። ማጠብ፤ መጠበቅና መመገብ አለባችሁ። ትኩስ ወተት ከፈለጋችሁ ማጠብ፤ አትለግሙም። ከጥቂት ጊዜ በኋላ እርዳታ አትተችም፤ አትለግሙም። ከጥቂት ጊዜ በኋላ እርዳታ ያስፈልጋችሁና ስራተኛ ትቀጥራላችሁ። ከነዚህ ነገሮች የሚሰሩት እንደዚህ ነው። ነጻነት ስራንና ኃላፊነትን ይጠይቃል።

እግዚአብሔር በከነአን ማር እንድታገኙ ተስፋ ገብተላችኋል፤ ነገር ግን ለዚህ ነገር መጋደል አለባችሁ። የተቆጡና የሚጮኹ ንቦች ያሉበትን ቀፎ ዘልቃችሁ ቀፎውን በመቆጣጠር ማር እየዛቃችሁ ዕቃችሁን መመላት ትችላላችሁ። እነዚያ ተናዳፊ ንቦች የቀፎውን በር ከፍተው ስተት ብለው የሚወጡ አይምሰላችሁ። በከነአን ለእደጋ መጋለጥ አለባችሁ። ምናልባት በዚህ ሂደት ላይ ልትነደፉ ትችላላችሁ፤ ነገር ግን በመጨረሻ የምታገኙት ማር ነው። ነጻነት ስራደጋ መጋለጥን፣ ደፍረትን፣ ሕመምንና ጽናትን ይጠይቃል።

ኃላፊነት ለመውሰድ ወስን

እግዚአብሔር በዚያ ውስጥ ይመለከትሃል

ከዩርዳኖስ ማዶ ለራሳቸው ውሣኔ ኃላፊነትን የሚወስዱ ሰዎችን እግዚአብሔር አብዝቶ ለመባረክ በመጠበቅ ላይ ነው። እግዚአብሔር ምላሽ የሚሰጠው ለኃላፊነት ሰሪዎች በውስጣችሁ ላለቀመጠው ነገር እርምጃን እንድትራመዱ ይፈልጋል።

እግዚአብሔር እንድትፈጥሩ ያደረጋችሁን ነገር ማንኛውንም ወጪ ይሸፍነዋል። ሌላ የወተት ማሽን ትፈልጋላችሁ? በዚያ ውስጥ እግዚአብሔር ያያችኋል። የኃላፊነት እርምጃዎችን ካልተራመዳችሁ እግዚአብሔር ባዶ የሆነውን ነገር በገንዘብ የሚደግፍበት ምክንያት የለውም። እግዚአብሔር ስጋባፊነታችሁ ምላሽ የመስጠት ኃላፊነት ሰላበስት በመታዘዝ እንደ ፍላጎት (need) እንዲፈጠር ስታደርጉ ነው እግዚአብሔር ያንን ፍላጎት የሚያሟላው። እንድትሰሩ የነገራችሁን ስትሰሩ ያንን ለመደገፍ ይገደዳል።

መታዘዝ እግዚአብሔር ከእናንተ ጉን እንዲሰለፍ የሚያነላላ ቃታ ነው። ምናልባት ንግድ ይኖራችኋል፤ ነገር ግን እግዚአብሔር ያንን ንግድ ለማስፋፋት ችሎታ እንዳላችሁ ቢናገራችሁም ፈርታችሁ ይሆናል። ችሎታው እስካለ ድረስ ለማስፋፋት ስለሚያስፈልገው አቅርቦት መጨነቅ አይገባም። ምንጫችሁ በመሆን ስፖንሰር ያደረጋችሁ እርሱ እንድታድጉም በሚያስፈልጋችሁ ነገር ስፖንሰር ያደረጋችኋል። እግዚአብሔር ስፖንሰር የሚያደርጋቸው ሰዎች እንዲሰሩ የነገራቸውን የሚሰሩትን ነው። ስለዚህ ስፖንሰር ስለሚያደርጋችሁ የተናገራችሁን አድርጉት።

በግሌ ይህንን ጉዳይ አውቀዋለሁ። ወደ ዩኒቨርሲቲ የሄድኩት ከእምነት በቀር ምንም ሳልይዝ ነበር። እግዚአብሔር ወደዚያ እንደጠራኝ አውቃለሁ፤ ነገር ግን ከእንደ ሴሚስተር በላይ የምማርበት ገንዘብ አልነበረኝም። ከዩርዳኖስ ማዶ ከተሻገርኩ በኋላ ያላቀድኳቸው ነገሮች መከሰት ጀመሩ። ነጻ የትምህርት ዕድል ብቻ ሳይሆን ትምህርት ቤቱ ስራም ሰጠኝ። እነርሱ ከቀጠሩኝ በኋላ ሁለት ነጻ የትምህርት ዕድል አገኘሁ።

ለምን ነጻ የትምህርት ዕድል እንደተሰጠኝ ሰጠይቅ አማካይ ነጥቤ 3.9 ስለሆነ እንደሆነ ነገሩኝ። ስለዚህ የተባረኩት ትምህርት ቤት በመሄዴ ብቻ ሳይሆን በማጥናቴም ነው። በሚቀጥለውም ሴሚስተር ትንሽ ጠንክር ብዬ በማጥናቴ 4.0 አገኘሁና ለዚህ መታዘዜ ሌላ የትምህርት ዕድል ተሰጠኝ።

ነገር ግን እግዚአብሔር ገና ያለኝን ሰጠታ በመላት በመጠቀም አልከበረም ነገር። እንደ ቀን በአካላዊ የሚገኙ በዕድሜያቸው ገፋ ያሉ ባልና ሚስት ከደሌቶች መጥቼ በዩኒቨርሲቲው የምማር አገልጋይ እንደሆንኩ ሰሙ። ከዚያም በኋላ

አቤታቸው ጋብዘውኝ ስለ በሀማስና ስለካሬቤያን እንድናወራ ጠየቁኝ።

ወደቤታቸው ሄድኩና በእነዚህ ጉዳዮች ላይ አወራን። በምጨርስበት ጊዜ ስውዬው መጣና በሚቀጥለው አመት የምማርበት ገንዘብ እንዳለኝና እንደሌለኝ ጠየቀኝ። እንደሌለኝ ነገርኩት፤ እግዚአብሔርም ወንዙን ከፈለው። ይህ ሰው አርሱና ባለቤቱ ከእነዚህ ደሴቶች አካባቢ የመጣን ሰው ሰመርዳት እየጸለዩ እንደነበር ነገረኝ። በዚያ ምሽት ከተነጋገርን በኋላ እግዚአብሔር እንዲረዱት በልባቸው ያስቀመጠው ሰው እኔ እንደሆንኩ አረጋገጠ። ስለዚህ በቀጣዩ አመት ያለውን ወጪዬን በሙሉ ሸፈኑ።

እነዚህ ሰዎች ከዚህ በፊት አላውቃቸውም ነበር፤ ነገር ግን ለእኔ ትምህርት ቤት የሚሆን ገንዘብ ሰብዙ ዘመናት በእነርሱ የባንክ ሂሳብ ደብተር ውስጥ ነበር። ይህ ገንዘብ እግዚአብሔር የሰጠኝን ተስጥኦ በማግለጽ ጋላፊነት ወስጄ ከበሀማስ መልቀቄን ነበር የሚጠብቀው።

ጋላፊነት ሁል ጊዜ ምንጫችን ከሆነው አካል አቅርቦት ቁስ (resource) ወደ እኛ እንዲሰጥን ያደርጋል፤ ስለዚህ የመጨረሻ ውጤቱንም ለእርሱ አምጥተን አንስጠዋለን። ጋላፊነት ምሳሽን ይጠይቃል።

ጋላፊነት የሚጠይቀው ሥነ ሥርዓት - ውስጣዊ ቁጥጥር

ነጻነት የእግዚአብሔር በረከት ነው። አዳም ምድርን ሁሉ እንዲገዛ ታዟል። እግዚአብሔር መመሪያዎችን እየሰጠን እኛ እርምጃ የምንወስድበትን ዕድል ይሰጠናል። ነገር ግን በመንገዱ ለመሄድ መምረጥና በመረጥነው ደግሞ መነገድ የእኛ ድርሻ ነው። ወደ ተስፋው ምድር ለመግባት መምረጥና በነጻነት ውስጥ ሆናችሁ የተስጣችሁን መክሊት ከነገዳችሁበት ውስጣዊ ቁጥጥር አላችሁ ማለት ነው። እግዚአብሔር ኢያሪኮን ገፍቶ አልጣለውም። መታዘዝን ምርጫችሁ ማድረግ አለባችሁ፤ የዚያን ጊዜ ኢያሪኮን የምትጥሉት እናንተና እርሱ በአንድ ላይ ሆናችሁ ነው።

በግብጽ ውጫዊ ቁጥጥር ነበረባችሁ። ነገር ግን በነጻነት ውስጥ በጋላፊነት ስታድጉ የራሳችሁን ሕይወት ታስተዳድራላችሁ። በጭቆና ውስጥ በነበራችሁ ጊዜ በየ ዕለት ተግባራዊ እንቅስቃሴያችሁ ላይ ተጽእኖ የሚያደርጉ አለቆች ነበሯችሁ። በመሆኑም ለውጫዊ ህግ መንዛት ግዴታችሁ ነበር። በነጻነት ውስጥ ግን የራሳችሁ አለቆች ራሳችሁ በመሆናችሁ የምትመሩበትን የራሳችሁን ህግ ማርቀቅ ይጠበቅባችኋል። እውነተኛ ነጻነት በተሰጥአዎችሁ፤ ራስን በመግዛትና በውስጣዊ ሥራ አመራር፤ ምድራዊውን አቅርቦት ቁሶች (resource) ለመግራት አርነት የሚሰጥ ነው። ነጻነት በራስ ተነሳሽነት የሚሠራ ስራ ነው።

በመክሊቱ ምሳሌ ክፉ የተባለው ባሪያ አለቃውን እንደጨቋኝ ነው ያየው። ይህ ክፉና ታማኝ ያልሆነ ባሪያ በመነገድ የሚሰራው ነገር ያለውንም ሊያሳጣው እንደሚችል ስላለበት ከፍርሃቱ የተነሳ ምንም ነገር አልሰራም። ጌታውን ብቻ ሳይሆን ራሱንም በሚገባ አልተረዳም።

አስታውሱ፤ በጭቆና ውስጥ ያሉ ሰዎች ተነሳሽ የሚሆኑት በውጫዊ ማስፈራሪያ ነው። በነጻነት ግን ተነሳሽ የሚሆኑት በውስጣዊ መስጠት ነው። ወደ ነጻነት የመጡ ሰዎች ቁጥጥር እንደሚያስፈልጋቸው መናገር ትችላላችሁ። እነዚህ ሰዎች ትክክለኛ የሆነውን ነገር የሚያደርጉት ሌሎች በሚፈጥሩባቸው ግፊት ሳይሆን በመርሆች ስለሚኖሩ ነው። የሚታዘዙት አለመታዘዝን ስለሚፈሩ ሳይሆን መታዘዝ ትክክል ስለሆነ ነው። እውነተኛ ነጻነት ራስን ማስተዳደር ነው።

እንዴት ነጻ ሆናችሁ?

ብዙዎቻችን የራሳችንን ስራ ከመፍጠር ተቀጣሪ መሆንን እንመርጣለን። ለዚህ ምክንያቱ ደግሞ ተቀጣሪ ስትሆኑ የግድ በጊዜ መነሳት ስላለባችሁ ነው። አስራኤላውያን ያለግብጻዊያን አለንጋ መስራት የሚችሉ ይመስሉአችኋል? እኔ አይመስለኝም። ለብዙ መቶ አመታት በባርነት ነው የቆዩት ስለዚህ በሕልውና መቆየት ብቻ ትልቁ የሕይወት ግባቸው ሆኖአል። የበላይ ተቆጣጣሪው ጫና እንድትሰሩ ያደርጋችኋል። በነጻነት ውስጥ ግን ተቀጣሪ አትሆኑም፤

ስጦታችሁን እንደሚገባ በማስማራት ትንቀሳቀሳችሁ። ራሳችሁን ነው የምታነቁት። ራሳችሁን መግዛት አለባችሁ። የምትሰሩትን ነገር ቅደም ተከተል አስቀምጣችሁ ጊዜያችሁን ማቀድ አለባችሁ። በነጻነት ውስጥ መኖራችሁ ለራሳችሁ ኃላፊነት እንድትወስዱ ያደርጋችኋል፤ ምክንያቱም ፍጻሜያችሁን የምትወሰኑት ራሳችሁ ናችሁ።

ስዚህ ነው ኢንሹራንስ የሚሸጡት ሰዎች በጣም ጥቂት የሆኑበት ምክንያት። በብዙ መቶዎች የሚቆጠሩ ሰዎች እየመጡ «ስራዬን ቀይሬአለሁ» ይሉኛል።

«ምንድነው የምትሰሩው?»

«ኢንሹራንስ»።

በራሴ እስቅና ሲሰራው ስድስትዓመት ስለነበረ። በደንብ አወቀዋለሁ። ቤተክርስቲያን እንኳን ሳያዛን፤ ለሕፈተ ተከታታይ ጊዜያት መምጣት ስድስትዓመት። እንዴት ስድርጉ በጊዜ ሲነሳ፤ የራሱን ጊዜ ሲያቅድ፤ በቀኑ ፕሮግራም ሲያወጣ፤ ደንበኞችን ሲያበጅ፤ ደንበኞችን ለማግኘት በቀጠሮ ሰሸት ሲገኝ ከዚያም ይህን ቀጠሮ ጨርሶ ወደ ሲሳው ቀጠሮ ሲሄድ ይችላል? ይህንን ማየት አለብኝ። የኢንሹራንስ ወኪል ለመሆን በእርግጥ ነጻነትን በደንብ ልትረዱት ያስፈልጋል።

አንድ የኢንሹራንስ ወኪልን ጥሩ የመፈተኛ መንገድ የሚሆነው፤ የሚያገኘውን ገቢ መቶ ፕሮሰንት በኮሚሽን መልክ እንዲከፈለው በማድረግ ነው። ብዙ ሰዎች ይህን ነገር አይወዱትም። ስለዚህ ብዙዎች የራሳቸውን ጊዜ በማደላደል ረገድ በአስተሳሰባቸው ነጻ ስላልሆኑ በደሞዝ መሰራትን ይመርጣሉ።

ስለዚህ ገና ነጻ ካልወጣችሁ ስለ ኢንሹራንስ ስራ አታስቡ። ተስፋ ያለውን ተቋም ከብዙ ራስ ምታት፤ ስልጠናና ገንዘብ አድኑት። የራሳችሁን ዕቅድ፤ ቅደም ተከተልና የጊዜ ድልድል የሚጠይቃችሁን እንደዚህ አይነቱን ስራ ለመስራት ከመሞከራችሁ በፊት እንደ ግለሰቡ ነጻ እስክትሆኑ ጠብቁ።

እግዚአብሔር ለእስራኤል ልጆች የተናገራቸው ነገር ይህንን ነው። «ለከነአን ዝግጁ አይደላችሁም። ስለዚህ እናንተ ስራዬን ከማበላሸታችሁ በፊት አቀብራችኋለሁ።» ሲና ኃላፊነትን የምንማርበት የእግዚአብሔር ትምህርት ቤት ነው። ምድረበዳው የስራ ዩኒቨርሲቲ ነው።

ዋጋችሁን ማወቅ

ግለሰቦች መከሊታቸውን ይዘው በድፍረት ወደፊት ከመራመዳቸው በፊት እግዚአብሔር በሕይወታቸው ኢንሹራንት ያደረገው ምን እንደሆነና ዋጋቸውን መገንዘብ አለባቸው። በደቡብ አፍሪካ ብዙ ሰራ አሠራሰሁ። እንደምታውቁት አፓርታይድ እ.ኤ.አ. በ1994 ከተወገደ በኋላ የአገሪቱን አስተሳሰብ ለመሰወጥ ጥረት አድርገዋል። ከዘመናት የልዩነት ጭቆና በኋላ በነጻ መምረጥንና የብዙኃኑን አገዛዝ የሚደግፍ አዋጅ ወጥቷል። ነገር ግን ሰዎች እንደከብት በሚታዩበት ጊዜ በአጠቃላይ ደረጃ ስለራሳቸው ባላቸው ዋጋ ላይ ተፅዕኖ ያላድርገባቸዋል። ስለዚህ የነገሮችን ገዛዊ አውነታ ለመረዳት ትንሽ ጊዜ ይጠይቃል። በሕግ ሰዎች ስለራሳቸው ጥሩ አመለካከት እንዲኖራቸውና ዋጋ እንዳላቸው እንዲቆጥሩ ማድረግ አይቻልም፤ ስለዚህ በዚህ የተሐድሶ ሂደት ውስጥ አጋር ለመሆን ራሴን ሰጥቼ ነበር። የፓስቲካ ሕጉችና ሕጋዊ ድንጋጌዎች በሰራሰ የሚኖር ጥሩ አመለካከትን መፍጠር ስድስትዓመት።

የቴሌቪዥን ፕሮግራሞችን በየላምንቱ በደቡብ አፍሪካ ይተላለፋል። ብዙ አስገራሚ ደብዳቤዎችን እንቀበላለን። ሰዎች በሕይወታቸው ለመጀመሪያ ጊዜ ሰው እንደሆኑ እንደተሰማቸው ይፅፋልናል። የእኔ መልዕክት አሰካሁን ከሰሙት የተለየ እንደሆነ ይነግሩኛል። እኔም ጥቁር ስለሆንኩ ለራሳቸው ዋጋ የሌላቸውንና ራሳቸውን የሚንቁትን ዋጋ እንዳላቸውና ለእግዚአብሔር አስፈላጊ እንደሆኑ ነግራቸዋለሁ።

አንዳንድ ጊዜ ገዥዎችና ኃይማኖቶች በመተባበር አንድን አገር በጭቆና ስር ያደርጓታል። በደቡብ አፍሪካ የሆነው ይህ ነው። በጊዜው ተቀባይነት የነበራቸው ኃይማኖታዊ አመለካከቶች አፓርታይድን ለማጠናከር አገልግለዋል። በጭቆና ውስጥ ያለው አመለካከት ስለ ራሳቸው ዋጋ እንዳይኖራቸው ለላስገደዳቸው ዛሬም በሺዎች የሚቆጠሩት በነጮች የመድሎ አገዛዝ ስር በነበሩበት ጊዜ የነበራቸውን የባርነት አመለካከት ይዘው በምድረበዳ በመቅበዝበዝ ላይ ናቸው። ነገር ግን ይህንን እግዚአብሔር መለወጥ ይችላል፤ እኔም እነርሱን ከምድረበዳ ወደ ነጻነት ለማምጣት የሚቻለኝን አያደረኩ ነው።

እውነተኛ ነጻነት የሚመጣው ከመንግሥት አይደለም። እውነተኛ ነጻነት የሚመጣው ኢየሱስ እንዳለው «እውነትን በማወቅ ነው»። ሰዎች በእግዚአብሔር ቃል ገጾች ውስጥ ያለውን እውነት ሲያውቁ ሌላ ነጻ የሚያወጣቸው ማንም አያስፈልጋቸውም። በድንገት ነጻ እንደሆኑ ማወቅ ይጀምራሉ። በደቡብ አፍሪካ ላሉ ወዳጆቻችን መፀለይ አለብን። ብዙዎች ምን ማድረግ እንዳለባቸው ገና አላውቁም፤ ለብዙኃን አገዛዝ የፖለቲካ ነጻነት ብቻ ሳይሆን ለእውነተኛ ነጻነት መፀለይ አለብን።

ድርጅታችን አዲስ ወደ ሰራው ሕንጻ ሽግግር በሚያደርግበት ጊዜ አስፈላጊ ማስታወቂያ ነበር። ብዙዎች እንዲህ አይነት ነገር በሦስተኛው አለም የሚቻል አይመስላቸውም ነበር፤ ነገር ግን ሆነ። ተአምርን ተለማምደናል፤ የተሰጠንን መክሊት በመነገድ እግዚአብሔር በሰጠን ራዕይ ባለን አምነት ተፈጻሚ እንዲሆን አድርገናል።

ሰዎችን የማለታቸው እውነት ራሳቸውን፣ የራሳቸውን ክብር እንዲሁም የሚኖሩበት ምክንያት እንዳለ እንዲያውቁ እድርጓቸዋል። ኢየሱስ ሊሰጣቸው የመጣውን ጠቃሚነታቸውንና የሕይወት አላማቸውን አስታውላቸዋለሁ።

ይህ እግዚአብሔር በእኔ ላይ ኢንቨስት ያደረገው መክሊት አካል ነው። በፊት ከነበረኝ የሙዚቃ አገልግሎት በአዲስ መልክ ኢንቨስት ሊያደርግብኝ ወደ ዩኒቨርሲቲ ወሰደኝ። በመንግሥታዊ አገዛዝ ወይም በማንበራዊ ለርአቱ ጭቆና የደረሰባቸው ሰዎች የሚያስፈልጋቸው ወደ ሰማይ የሚወሰዳቸው የደህንነት መልዕክት ብቻ አይደለም። ሰማይ ድንቅ ነው፤ ነገር ግን በእምነታችን የምንኖረው በምድር ነው። ሰዎች እዚህና አሁን ዋጋ እንዳላቸውና ጠቃሚ እንደሆኑ ለመረዳት የተሟላ ወንጌል ያስፈልጋቸዋል። እግዚአብሔር ሰውን የፈጠረው የእርሱ የሆነውን ነገር እንዲያስተዳድር ነው። ለሰዚህ በአፍሪካ፣ በማዕከላዊ አሜሪካ፣ በካሪቢያንና በአለም ዙሪያ ሁሉ ላሉ ሰዎች የተወሰዱት በምክንያት እንደሆነ እንዲሁም ልዩ እንዲሆኑና በማንም ሊተኩ እንደማይችሉ እንነግራቸዋለን።

ኢየሱስ ወደ ራሳችን እንድንመለስ ነው የመጣው። ያጣነው ያንን ነው። ለሰዚህ ከተጠራሁበት ሰፍራና ፑልፒት ሆኜ

ከርስቶስንና እርሱም እንደተሰቀለ እሰብካለሁ። ነገር ግን ከመስቀሉም አልፎ እሰብካለሁ። ትንሳኤውን እሰብካለሁ፤ ከትንሳኤውም አልፎ እሰብካለሁ። ምክንያቱም ኢየሱስ የመጣውና የተነሳው እኛ ማን እንደሆንን እንድናውቅ ነው። የእግዚአብሔር ስራን የማስተዳደር መርህ ለተለያዩ የንግድ ሰዎች በማሳየት የእግዚአብሔር መርህ ስራ ላይ እንዲውል አፈልጋለሁ። ከጥቂት ጊዜ በፊት የሶኒ ኮርፖሬሽን አመራሮች የአንድ ምርት ማኑዋላቸውን በመጠቀም በቃሉ ውስጥ ያለው የእግዚአብሔር «ምርት ማኑዋል» ምን ያህል ተግባራዊ እንደሆነ በማነጻጸር አሳይቻቸዋለሁ። በተባበሩት መንግስታት ወይም ከአለም መሪዎች ጋር አንድ ለአንድ ተገናኝቼ በምነጋገርበት ወቅት የእግዚአብሔር ቃል በማንበራዊና ፖለቲካዊ ጉዳዮች ጠቃሚ እንደሆነ በማሳየት መክሊቴን እየነገድኩበት ነው። ምክንያቱም ከአለም ዙሪያ በሰብሰባዎች ላይ እንድናገር ለሚመጡልኝ ግብዣዎች ታማኝነቴን እሳይቻለሁ።

እግዚአብሔር ላላቸው ይጨምርላቸዋል። ለሰዚህ ለመነገድ ስታስቡ ጥሩ የሆነ የጊዜ ድልድል ሊኖራችሁ ይገባል። ቀጣይነት ያላቸውን ፈተናዎችም ተጋፍጣችሁ ማለፍ አለባችሁ። ነጻነት ራሳችሁን፣ ዋጋችሁን፣ ክብራችሁንና አስፈላጊነታችሁን የምታውቁበት ነው። ማን እንደሆነችሁ ስታውቁ የዚያን ጊዜ በእውነት ነጻ ናችሁ።

መሞከር እና

መፈተን

«ሰማይ ከምድር ከፍ እንደሚል እንዲሁ መንገዴ ከመንገዳችሁ አላቤ ከአሳባችሁ ከፍ ያለ ነው»።

(ኢሳ. 55:9)

በኃላፊነት ጉዳና ላይ በምትሆኑበት ጊዜ እግዚአብሔር በአንዳንድ ፈተናዎች ውስጥ ያሳልፋችኋል። እንጀራችሁን ሊወስድባችሁ ይችላል፤ ነገር ግን እንድትራቡ አይፈቅድም። ከተፈጥሮአዊ አስተሳሰባችሁ ከፍ እስክትሉ ድረስ እንጀራችሁን

ሊይዝባችሁ ይችላል። እይናቸችሁን ከለዎችና ከተፈጥሮአዊ ምግብ ሽቀጣሽቀጥ መደብሮች ላይ ስታነሱ እንጂራ የምትገዙበትን እቅርቦት ቁስ ይሰጣችኋል። በእርሱ ዘንድ ያላችሁን ዋጋ ስታወቁ መንገዱ ከተፈጥሮአዊው እለም መንገድ ከፍ ያለ እንደሆነ ትገነዘባላችሁ።

ምናልባት በየጊዜው እየሞከራችሁ ነገሮች ዝግ ሊሆኑ ለምን? እያላችሁ ትደነቁ ይሆናል። ትለጣላችሁ፤ አስራት ትከፍላላችሁ እንዲሁም ትፀልያላችሁ፤ ነገር ግን ገንዘቡ ተይዟል። ምክንያቱ ደግሞ የገንዘባችሁ ምንጭ እግዚአብሔር እንደሆነ ለላወቃችሁ ነው። «እግዚአብሔር ካልሰራው ምንም ነገር አይሰራም» የሚለው ደረጃ ላይ አልደረሳችሁም። እግዚአብሔር የሁሉ ነገር ባለቤት እንደሆነና እናንተም አስተዳዳሪ እንደሆናችሁ ከገባችሁ የእናንተም መንገድ እንደ እርሱ መንገድ ከፍ እያለ ይመጣል።

እውነተኛ ነጻነት ኢየሱስን መምለል ነው፤ ኢየሱስም በእግዚአብሔር ላይ ሙሉ ለሙሉ የሚታመን ነበር። በዮሐንስ ምዕራፍ 12 ላይ «እኔ ከራሴ አልተናገርኩም» ይል ነበር። «ነገር ግን የላከኝ አብ እርሱ የምለውን የምናገረውንም ትዕዛዝ ለጠኝ። ትዕዛዙም የዘላለም ሕይወት እንደሆነኝ አውቃለሁ። ስለዚህ እኔ የምናገረውን አብ እንደነገረኝ እንዲሁ እናገራለሁ» (ዮሐ 12 : 49-50)።

ኢየሱስ ሙሉ ለሙሉ በእባቱ የሚደገፍ ነበር። እኛም እንደዚህ መሆን አለብን። ወደምድር በእግዚአብሔር መንፈስ ተሞልቶና አስገራሚ መክሊት ይዞ መጣ፤ ይህንንም መክሊት የሰውን ልጅ ለመዋጀት ነገደበት። ስለዚህ እርሱን ስናየው በእርሱ ችሎታ እንድንለራ ያደርጋል። እንደ ኢየሱስ እግዚአብሔር ወዳዘጋጀልን ወደሚቀጥለው የእገልግሎት ደረጃ ዘልቀን ነገሮችን ከማከናወናችን በፊት እንፈተናለን።

ኢየሱስ በምድረበዳ እንደተፈተነ እናንተም በሕይወታችሁ እንዲህ አይነቱን ነገር መጠበቅ አለባችሁ። ሁሉም ፈተና ከዲያቢሎስ መሰላችሁ አትራገሙ። እግዚአብሔር ካልፈቀደ ምንም ሕይወት ፈተና አይመጣም። እግዚአብሔር ከውኃው ባሻገር ከዬርዳናስ ባሻገር ሊጠራን ይችላል፤ ነገር ግን ፈተናውን ካላለፍን በስተቀር ወደዚያ አናልፍም። በቤተክርስቲያን ያሉ ሰዎች ግጭት፣ ግፊትና

ተግዳሮት የሚመጡት ከዲያቢሎስ ይመስላቸዋል። ነገር ግን መፅሐፍ ቅዱስ የሚያነብ ሰው ይህ እውነት እንዳልሆነ ይረዳል። ምክንያቱም እዳም የተፈተነው ፍጹም በሆነችው በገነት ውስጥ ነው።

ፈተና የውድቀት ውጤት አይደለም። እዲስ ኪዳን ፈተናዎችን፣ ተግዳሮቶችንና መከራዎችን እንኳን ደህና መጣችሁ እንድንላቸው ይነግረናል። ሊያጠፉን አይመጡም። እምነታችንን ለማሳደግና ለማጥራት ነው የሚላኩት። ለዚህ ነው ከማርያም የተወለደው የኢየሱስ ተፈጥሮአዊ ወንድም ያዕቆብ እንዲህ ያለው፡- «ወንድሞቼ ሆይ፡- የእምነታችሁ መፈተን ትዕግሥትን እንዲያደርግላችሁ አውቃችሁ ልዩ ልዩ ፈተና ሊደርስባችሁ እንደሙሉ ደስታ ቁጠሩት። ትዕግስትም ምንም የሚጉድላችሁ ሳይኖር ፍጹማንና ምሉእን ትሆኑ ዘንድ ሥራውን ይፈፅም» (ያዕ 1:2-4)።

እግዚአብሔር ዳግም ለተወለዱት የእርሱ ለሆኑት ወንዶችና ሴቶች የለጣቸው እምነት ማደግ የሚገባው እምነት ነው። ስለዚህ ይህ እምነት የሚጠራበትን የሚያድግበትንና የሚጨምርበትን የፈተና ፕሮግራም ያዘጋጃል። ከዚህም የተነሳ ሰው ወንድ ሆነ ሴት እማኝ ሆነም አልሆነምም ፈተና፣ መከራና ተግዳሮት የእግዚአብሔር ፕሮግራም አካል ነው። በገነት ውስጥ ወይም ውጭ ብትሆኑ ፈተናዎች የሕይወት አካል ናቸው። ምናልባት አላስተዋላችሁት ይሆናል እንጂ ሳታምኑ ለመጨረሻ ጊዜ የተፈተናችሁት ፈተና ኢየሱስ ክርስቶስን ለማግኘት ምክንያት የሆናችሁ ፈተና ነው። ስለዚህ በስራ፣ በቤት ወይም በቤተክርስቲያን በበለጠ ኃላፊነት እንድታሳዩ (እንድትይዙ) ስትጠየቁ እግዚአብሔር እንድትነግዱበት የለጣችሁ እዲስ መክሊት ስለሆነ ተቀብሉት። አስታውሱ፤ በወደብ ያለመርከብ ዋለትና አለው፤ ነገር ግን መርከብ የተሰራው በወደብ እንዲቀመጥ አይደለም።

በዲሲፕሊን መሰልጠን

በመጨረሻም የእግዚአብሔር ወላጅ የሆነ የፈተና አካል ስለሆነ እግዚአብሔር ለወንዶችና ለሴቶች ስለሚለጣቸው መክሊትና

ኃላፊነት በተመለከተ ትልቁን «ዲ» - ዲሲፕሊን በደንብ መመልከት አሰብን። ከጭቆና ተላቃችሁ ከወጣችሁ በኋላ የእርሱ ዲሲፕሊን እናንተን ለነጻነት ብቁ አድርጎ መስራቱ የማይቀር ነው። በመክሊታችሁ ስትነግዱ ሰበካነት ብቁ ተደርጋችሁ ትሰራላችሁ። ምድረበዳ ሥነ ሥርዓትን መማሪያ የትምህርት ተቋም ነው።

የዕብራውያን መፅሐፍ «ቅጣት ሁሉ ሰጊዜው ደስ የሚያሰኝ አይመስልም፤ ዳሩ ግን በኋላ ሰላምዱት የሰላምን ፍሬ እርሱም ጽድቅን ያፈራላቸዋል» (ዕብ. 12:11) ይላል። እውነት ነው። እግዚአብሔር ስርአት ሲያሊዛችሁ ምንድነው ያጠፋሁት ብላችሁ ትደነቁ ይሆናል። ነገር ግን ያ ዋናው ነገር አይደለም። ዋናው ጉዳይ እናንተ ሰላጠፋችሁ ላይሆን ይችላል። ምናልባትም እናንተ ለማታውቁት ለመጨረሻ ጊዜ እያሰለጠናችሁ ነው።

ለምሳሌ ከጥቂት ጊዜ በፊት ሰወንድ ልጄና ሰሌቷ ልጄ ማድረግ የሌለባቸውን ነገር ነገርኳቸው።

ወንዱ ልጄ ግን በመቃወም «አኛ እንደዚህ አይነት ነገር አላደረግንም። ለምንድነው እኛ ያላደረግነውን ነገር የምትነግረን?» አለን።

እኔም መልሼ «ከማድረጋችሁ በፊት እንዳታደርጉት ብዬ የነገርኳችሁ እንዳታደርጉት ነው» አልኩት።

ይህንን በምናገርበት ጊዜ የእግዚአብሔር ድምፅ «ይህ ዲሲፕሊን ነው። ሰዎችን ኃላፊነት የሚስማቸው የማደርጋቸው እንዲህ ነው» ሲል ለማሁት። እግዚአብሔር ማንም ሰው ማወቅ ያለበትን ነገር «በከባድ መንገድ» እንዲያውቅ አይፈልግም። አንድ ጊዜ አንድ ሰው ልምድ ጥሩ አስተማሪ ነው፤ ከፍተኛ ግን ከፍተኛ ነው አሉ። ስለዚህ ዲሲፕሊን አሉታዊ ላይሆን አወንታዊ ነው። እግዚአብሔር እናንተን ለነጻነት ለማስልጠን ይጠቀምበታል። ከዚያም በመቀጠል ሰበሰበ ነጻነት እያሰለጠናችሁ ይሄዳል። ዲሲፕሊን ምንድነው? ዲሲፕሊን ከሌሎች አማራጮች ይልቅ በራሳችን ተነሳሽነት ራሳችን ላይ የምንጭነው ሽክም ነው።

ለልጆቼ «ማጨስ ለጤናችሁ ጥሩ አይደለም። መጠጥ ጉብታችሁን ይጎዳዋል። መሳደብ ደግሞ ከሰዎች ጋር የመግባባት ችሎታችሁን ያበላሽዋል» አላቸዋለሁ። ይህንን የማደርገው

እንዳያጨሱና እንዳይጠጡ ነው። ምናልባት በመጀመሪያ የልጅነት ጊዜያቸው «ይህንን አድርግና ያንን አታድርጉ» ማለቱ አሉታዊ ሊመስል ይችላል። ነገር ግን አንድ ቀን ልጆቼ እነዚህ ነገሮች አወንታዊ እንደሆኑ ያውቃሉ። ዲሲፕሊን ሰተወሰነ ፍጻሜ የሚደረግ ውሣኔ ነው። ነጻነት ዲሲፕሊንን ይጠይቃል።

አልኩል የሚጠጡ ሰዎችን ስታዩላቸው ብዙ ጊዜ የመጡበት ቤትም በዚሁ ሱስ የተጠመዱ ሰዎች እንደነበሩበት ታስተውላላችሁ። ከማያጨሱ ቤተሰቦች የተወሰዱ ሰዎች በአብዛኛው በላንባ ካንሰር ሊሞቱ አታዩም። ስለዚህ ልጆቼ ወደ ትምህርት ቤት ሲሄዱና ስለእነዚህ ነገሮች ሲጋሰጡ ቃሎቼና የሕይወት አካሄዴ ምስክር እንዲሆናቸው አፈልጋለሁ። ፈተናው ሲመጣ ምርጫ ማድረግ ይኖርባቸዋል። የሱስኞችን ውሸት መከተል አለባቸው ወይም ከአባታቸው ዲሲፕሊን ጋር መስማማት አለባቸው። እነዚህ ነገሮች መጥፎ መሆናቸውን በከባድ መንገድ ከማወቅ ይልቅ ከአባታቸው ቃል ጋር ተስማምተው እነዚህ በአደንዛዥ ዕፅ የተበክሉትን ጠጪዎችና አጫሾችን «እኔ ይህንን አላደርግም። ያለኝ የብልህ አስተሳሰብ ነው። በየዕለቱ ነገሮችን እንዴት ማድረግ እንደሚገባኝ አቅዳለሁ፤ አስባለሁ። ይህ ነገር የሚያደርጋኝ፤ የሚያጃጅለኝ እንዲሁም የማድቤት አይነት ጠረን እንዲኖረኝ የሚያደርገኝ ነው። እንዲህ እንዳደርግና አንድሆን ነው የምትፈልጉት? ምንነካችሁ? እኔ ሕይወትን አየኖርኩ ነው፤ ጊዜ የለኝም። እንዲህ አይነት ነገር አልፈልግም። ሂዱ» ይሏቸዋል።

መጀመሪያ ላይ መገደብ ቢመስልም አላማዬ ልጆቼ በዲሲፕሊን ላይ የተመረኮዘ ውሳኔ እንዲያደርጉ ማስቻል ነው። አንድ ጊዜ ዲሲፕሊን ወደ ውስጣቸው ዘልቆ ከገባ በኋላ ጥሩ ባልሆነውና በሆነው መካከል ልዩነት ማድረግ ይችላሉ። ከዲሲፕሊን የተነሳ የዚህን አለም ሞኝነት በአግባቡ ማስተናገድ ይችላሉ። ወደ ኮሌጅ በሚሄዱበት ጊዜ የእግዚአብሔርን ምርጥ ነገር ምርጫቸው እንዲያደርጉ በሚያስችል የዲሲፕሊን ጥበብ ስለሰለጠኑ አርፋለሁ። ነጻነት የሕግ አሰመኖር ላይሆን ሰሕግ ኃላፊነት የተሞላበትን ምላሽ መስጠት ነው። አውነተኛ ነጻነት የሚገለጠው በዲሲፕሊን ነው። «እግዚአብሔር የወደደውን ይገሥዳልና እባት የሚወድደውን ልጁን እንደሚገሰፅ (ዲሲፕሊን እንደሚያስይዘው)።»

ይህንን ሁሉ እንደአባት ያልከብት ምክንያት እግዚአብሔር ሕዝቡን ዲስፕሊን የሚያስይዝበትን ምክንያት ለማስረዳት ነው። ዕብራውያን በምድረበዳ እያሉ የእግዚአብሔርን የዲስፕሊን ትዕዛዝ ቢሰሙ ኖሮ በሰላሳ አምስት አጭር ቀናት ወስጥ ወደ ከነአን ይገቡ ነበር። ነገር ግን ቃሉን ሰላልሰሙ ዋጋ ከፈሉ። ምድረበዳው ምን ሊያስተምረን እንደተዘጋጀ ካላወቅን በስተቀር ነጻነት ተጨባጭ እውነት አይሆንልንም። እግዚአብሔር እስራኤላውያንን ለእነርሱ ያለውን ፍቅርና በአቅርቦቱ መተማመን እንዲችሉ ሊያስተምራቸው ፈልጎ ነበር። መናውን ሊሰጣቸው ሌላ ነገር ደግሞ ፈለገ። ሙሴ ሕይወታቸውን የሚመሩበት ትዕዛዝ ሊቀበል ወደ ሲና ተራራ ሲወጣ «ሊጠጡ ተቀመጡ፤ ሊዘፍኑም ተነሱ» (1 ቆሮ 10:7)።

አስቸጋሪ ከሆኑ ነገሮች አትሸሹ፤ ተጋፍጣችሁት አለፉ። ተግዳሮቶችን አታስወግዷቸው፤ ተቀበሏቸው። የበለጠ ነጻነትን በደንብ እንድንጠቀምበት የሚያስችል ዕድሎች ናቸው። ስርአት የያዘ ሰው (disciplined man) ነጻ የሆነ ሰው ነው።

እግዚአብሔር ቅፅበታዊ በሆነ መንገድ ብዙ ነገሮችን ማድረግ ይችላል። እናንተ ምን ማድረግ እንደምትችሉበት ከምታውቁበት በላይ ሌላ ብዙ መክሊት አለው። የእርሱን የመዋጀት አላማ ለመፈፀም ዝግጁ ለንሆን ይስጠናል። እግዚአብሔር እናንተ ለመልሱ ዝግጁ ስላልሆናችሁ ነው እንጂ በፊት የጸለያችሁትን ጸሎት ይመልስላችኋል። አስተውሉ፤ እውነተኛ ነጻነት መብት ሳይሆን በዲስፕሊንና በኃላፊነት የሚገኝ ጥቅም ነው።

አሁን ቆም ብላችሁ እስቡ፤ ከፈርዖን ባርነት ወጥታችሁ የት እንዳላችሁ ይገለጥላችኋል። ዙሪያችሁን ተመልከቱና በእሁኑ ጊዜ አላማችሁ ምን እንደሆነ አስተውሉ። ከፈቃዱ ውጭ ለመፀለይ አትሞክሩ። ሽንኩርትና ምንቸት መጠየቅ አቁማችሁ ከባድም ቢሆን ሰራችሁን በማድረግ ቀጥሉ። ታማኝ በመሆን ቀጥሉ፤ የዚያን ጊዜ በእናንተ በኩል እርሱ የብዙዎችን ሕይወት ይነካል። ሥራውን ከባድ ወይም የማይመች ስለሆነ አታቋርጡ። ተፅዕኖውን ተቋቋሙ። እዚያው ቆዩ። ፈተናችሁን አወቁ። ለእንድ ፋብሪካ ወይም ዴስክ ሪፖርት ከማድረጋችሁ በፊት የእግዚአብሔርን ዲስፕሊን በጸሎትና

ቃሉን በማጥናት ፈልጉት፤ የዚያን ጊዜ ለፈተናችሁ ዓላማውን ይገለጥላችኋል። ያዕቆብ እንዲህ ብሎ ጽፏል።

«ከእናንተ ግን ማንም ጥበበ ቢጉድለው ሳይነቅፍ በልግሰና ለሁሉ የሚሰጠውን እግዚአብሔርን ይለምን ለእርሱም ይሰጠዋል። ነገር ግን በምንም ሳይጠራጠር በእምነት ይለምን፤ የሚጠራጠር ሰው በነፋስ የተገፋና የሚነቃነቅ የባህር ማዕበል ይመስላልና።»

(ያዕ. 1:5-6)

በእግዚአብሔር የሂቨርሲቲ

አንዱን ክፍል ዘላችሁ ወደ ሌላው አትሩጡ

የእግዚአብሔርን የሂቨርሲቲ ትምህርቶች ዘላችሁ ለማምለጥ አትሞክሩ። እስካላለፋችሁ ድረስ እግዚአብሔር ያንን ትምህርት እስከታልፉት ድረስ እንድትደጋግሙት ያደርጋል። የዚያን ጊዜ ብቻ ነው ሌላ መክሊት የሚለጣችሁ። «ላለው ሁሉ ይሰጠዋልና፤ ይበዛለትማል ከሌለው ግን ያው ያለው እንኳ ይወሰድበታል» (ማቴ 25:29)። ለዚህ ነው በሕይወቴ የሚመጡትን ተግዳሮቶች እየተጋፈጥኳቸው እግዚአብሔርን ስለእያንዳንዱ ችግርና ግጭት የማመለግነው። ለዎች ይሄ ነገር አይሰራም ብለው ተስፋ ሊያስቆርጡኝ ሊሞክሩ «ታያላችሁ ይሰራል፤ እስኪሰራ ድረስ አታገለግሉሁ። ወደኋላ አላፈገፍግም» እላቸዋለሁ።

ተግዳሮቶች አወንታዊ የመሆናቸውን እውነት ለቀበል ሕይወትን ማጣጣም ጀመርኩኝ። ሕይወት ትምህርት ቤት እንደሆነች መረዳትና ማድነቅ ሰጀምር እያንዳንዱ የማገኘው ሰው አስተማሪ፤ እንዲሁም እያንዳንዱ ገጠመኝ ትምህርት ስለሆነልኝ ልዩ የሆነ ሕይወትን ማጣጣም ቻልኩኝ። ለላማዊ ሆንኩኝ።

ነገር ግን ዛሬ በኃይማኖታዊ እንቅስቃሴዎች ውስጥ ፈተና ከፋ እንደሆነና እነዚህ አስቸጋሪ ጊዜዎች የሚያበቁበት ቀን

አንደሚመጣ ይታመናል። አንድ ሰው መጥቶ ምንም መከራ፣
ችግርና ፈተና የለብኝም ቢላችሁ እነግራችኋለሁ ያ ሰው የሞተ
ነው። ሁሉም ሰው ሕይወት ውስጥ እነዚህ ነገሮች አሉ፤ ልዩነቱ
ለዎች እነዚህን ነገሮች «የዲያቢሎስ ጥቃቶች» ብለው መመደባቸው
ነው። ሌሎች ግን እነዚህን አንደ ተግዳሮትና ለማደግ፣
ለመጥልበትና ለመዘርጋት እንደሚያስችሉ ዕድሎች ይቆጥሯቸዋል።

በሕይወታችሁ ያለው ነገር ሁሉ እግዚአብሔር በውስጣችሁ
ያስቀመጠውን እምቅ ብቃት ለመልቀቅ የሚጠቀምበት ነው። ይህንን
እምቅ ብቃት እግዚአብሔር የሚያረጋግጥበትና የሚያሳድግበት
ብቸኛ መንገድ ፈተና ነው። አንዳንድ ጊዜ ከአልጋ መነሳት ፈተና
ይሆንባችኋል። አንዳንድ ጊዜ ይህ የእናንተ መከሊት ሊሆን
ይችላል። በውጭ እየዘነበ ወይም በረዶ እየጣለ ከሆነ ብዙዎች ወደ
ሰራ ወይም ወደ ቤተክርስቲያን ለመሄድ ይከብዳቸዋል።
እግዚአብሔር እናንተን አንድ ቦታ ለማድረስ የሚፈልግ ከሆነ
ሰራውን ለመፈፀም በሕይወታችሁ ተጨማሪ ዕድሎችን ያመጣል።

እግዚአብሔር ለነጻነት ያዘጋጃችኋል፤ ነገር ግን ይህ ዝግጅት
የሀይወትን ዋጋ ያስከፍላችል። ኃላፊነት እግዚአብሔር የሰጠንን
የቤት ሥራ በመፈፀም የሰጠንን ራዕይና ችሎታዎች መልሰን
ለእርሱ ማስረከብን ይጠይቃል። ነገሮችን በእርሱ በራሱ መንገድ
የምንሰራቸው ከሆነ እግዚአብሔር ተጨማሪ ይሰጠናል።
እግዚአብሔር የሰጠንን ነገር ለመለራት ራሳችንን በስራ ከጠመድን
በዚህ ሂደት ላይ የዚህ አለም ችግር ይወገዳል። እንደፍርሃት፣
ስለራስ ዝቅተኛነት ማሰብ፣ ቸልተኛነት፣ በሽታ፣ ሽኩቻ፣ ቅናትና
ለሰትን የመሳሰሉ ችግሮች በድሎቻችን ይቀበራሉ። ፈተናዎች
ይታለፉና የእድገት እርከኖች ይመጣሉ፤ ሁለቱ መከሊት ወደ አራት
ይለወጣል፤ አምላክ ወደ አስራ አንድ፣ አሮጌ አስተሳሰብ ወደ
አዲሱ እንዲሁም አዳዲስ በሮች ይከፈታሉ። ይህ ልንናፍቀው
የሚገባ የነጻነት ፍሬ ነው። ነጻነት ፍጻሜያችሁ ነው።

ምንድነው የተሰጣችሁ? ይህ በተሰጣችሁ ነገር የምትሰሩበት
ጊዜ ነው።

እየወጣችሁ ባለው መለላል ላይ ወደሚቀጥለው ደረጃ ከፍ
ብላችሁ እንድትወጡ ለመርዳት በሚቀጥለው ምዕራፍ ለዎች ለብዙ
ዘመን ለሰነጻነት ይዘውት የነበረውን የተሳሳተ አመለካከት አናያለን።

ወደ ስኬት እንዳትደርሱ በመንገዳችሁ ላይ ሆነው የሚያግዷችሁን
እንቅፋቶች እንድትለዩዋቸው ይረዷችኋል። በመቀጠልም በምዕራፍ
አሥር ላይ ለኃላፊነታችን ልንሰጠው የሚገባውን ምላሽ ከተነጋገርን
በኋላ እነዚህን እንቅፋቶች ለማስወገድ የሚረዱ የነጻነት ተጨባጭ
ገፅታዎችን በዚሁ ምዕራፍ እናያቸዋለን።

ተራራን አታሸንፉም። ተራሮች ሊሸነፉ አይችሉም።
የምታሸንፉት ራሳችሁን ነው፤ የራሳችሁን ተስፋ፤
የራሳችሁን ሕልም።

- ጂም ዊቲከር

ፈርሶት ማውንት ኤቨሪስት ቻምበር

የነጻነት መርሆዎች

የምዕራፍ 8 ማጠቃለያ

የኃላፊነት መርህ

1. ነጻነት ስኬታማ ለመሆን የሚጠይቃቸው ሦስት ቁልፍ ነገሮች አሉ፡- ቅድማዎ መስጠት፣ ማደራጀትና ሥርዓት ማስያዝ፡፡
2. አንድን ነገር ከመስራታችሁ በፊት ስመባረክ እየጠበቃችሁ ከሆነ ያላችሁንም ታጡታላችሁ፡፡
3. የኃላፊነት መንፈስ የእግዚአብሔርን በረከት ይስባል፡፡
4. ከነጻነት የበለጠ ትልቅ ሽክም የለም፡፡
5. ነጻነት ስራንና ኃላፊነትን ይጠይቃል፡፡
6. ነጻነት ለአደጋ መጋለጥን፣ ድፍረትን፣ ሕመምንና ፅናትን ይፈልጋል፡፡
7. እግዚአብሔር ለኃላፊነታችሁ ምላሽ የመስጠት ኃላፊነት አለበት፡፡ እንድትስሩ የነገራችሁን በምትስሩበት ጊዜ ድጋፍ ሊያደርግላችሁ ይገደዳል፡፡
8. ምንጫችሁ በመሆን ስፖንስር ያደረጋችሁ ለዕድገታችሁም ስፖንስር ይሆናል፡፡
9. ኃላፊነት ምላሽን ይጠይቃል፡፡
10. እውነተኛ ነጻነት ራስን ማስተዳደር ነው፡፡
11. ምድረበዳው የስራ ዩኒቨርሲቲ ነው፡፡
12. የፖለቲካና የሕግ ድንጋጌዎች አንድ ለው ስለራሱ ትክክለኛ አመለካከት እንዲይዝ አያደርጉም፡፡
13. ማን እንደሆናችሁ ስታውቁ ያ እውነተኛ ነጻነት ነው፡፡
14. እግዚአብሔር ካልፈቀደ በቀር ምንም አይነት ፈተና አይመጣም፡፡

15. ምድረበዳው የዲስፕሊን ኢንሰቲቲዩት ነው፡፡
16. ዲስፕሊን ያለው ሰው ነጻ ለው ነው፡፡
17. በሕይወት ውስጥ ያለው ነገር ሁሉ የተቀነባበረው እግዚአብሔር በውስጣችሁ ያስቀመጠውን እምቅ ብቃት ሰማውጣት እንዲያስችል ተደርጎ ነው፡፡
18. ነጻነት የእናንተ ፍጻሜ ነው፡፡

ዘጠኝ

ለነጻነት ጥሪ ምላሽ መስጠት

የነገን ኃላፊነት ዛሬ በመሸሽ (በማድበስበስ) ማምለጥ አይቻልም።

አብርሃም ሊንክን

እኔና ሩት በሊና በረሃ በኩል ከአስራኤል ወደ ካይሮ አጭር በረራ ካደረግን ጀምሮ እስራኤላዊያኖች ያቺን ትንሽ ርቀት ለማቋረጥ አርባ አመት የፈጀባቸው ሁኔታ በጣሙን አስገርሞኛል። በሙሴ ይመሩ ለነበሩ እስራኤላዊያን ርቀቷ በጣም አጭር ነበረች፤ ነገር ግን ሁሉም ነገር ግልብጥብጥ ብሏል። ነጻነት በሰራዊታቸው ነበር፤ ነገር ግን ልባቸውን አልነካውም። «ወደ ግብፅ እንመለሳለን። በቀን ሦስቱ እንበላ ነበር። ሁሉም ሰው ደግሞ ከአርሱ ምን እንደሚጠበቅ ያውቃል» ብለው ይጮሁሉ። «በዚህ የማይጠበቅ አስተሳሰብ እየተንፀባረቀ ባለበት ሁኔታ ላይ አስገራሚው ነገር ምንድነው? ወደ ግብጽ መመለስ እንፈልጋለን» እነዚህ ከባርነት ለመውጣት የጮኹና ጩኸታቸውም ወደ እግዚአብሔር ጆሮ የደረሰ ሕዝቦች ናቸው።

ወደሃያ አንደኛው ክፍለ ዘመን እየዘለቅን ባለበት በዚህ ወቅት ዛሬም ከባርነት ለመውጣት ተመሳሳይ ጩኸቶች አሉ። «ተአምራቶች የታሉ? በፊት እንደምትመልስልኝ ፀሎቴን ለምን አትመልስም? በነጻ የማገኛቸው ነገሮች የታሉ?»

ምንም እንኳን እግዚአብሔር ሙሴን እስራኤላዊያንን በመምራት እንዲያወጣቸው ቢልከውም፤ የሕዝቡ አዕምሮ በጭቆና ውስጥ ስለነበረ የነጻነትን ድምፅ መስማት አልቻሉም። ስለዚህ ለጥቂት ጊዜ ቢደንሱም ወደ ቀደመው የግብፅ እስራት ለመመለስ ይጮኹ ነበር፤ ከዚህ የተነሳ ያለምንም ውርስና ቤት በምድረበዳ የሆኑ ነበር። ነገር ግን ነገሩ እዚያው አላበቃም። ከአንድ ትውልድ ነው የሞቱት። ነገር ግን ነገሩ እዚያው አላበቃም። ከአንድ ትውልድ በኋላ ማለትም ኢያሱ ከሞተ በኋላ እግዚአብሔር ከነአን እንዲገቡ ያደረጋቸው ሰዎች ልጆች ርስታቸውን ትተው ተስፋ ሲቆርጡ

እንመለከታለን። ለምን? ምክንያቱም ነጻነት ውድ ነው። ማንኛውም ትውልድ በእግዚአብሔር ጽድቅ በዲስፕሊን ካልሰለጠነ በስተቀር የሕይወት ፈተና መንቅሮ ይጥላችኋል፤ ስለዚህ አስቸጋሪ ቢሆነው የበረሃ አሸዋ ላይ ትሞታላችሁ።

ዛሬ በቤተክርስቲያን የሚገኘው ትውልድ ወደ እግዚአብሔር በመጮህ እግዚአብሔር ከባርነት ያወጣው በአንዳንድ ሁኔታዎችም የእግዚአብሔር የተስፋ ምድር ለመቆጣጠር ዬርዳኖስን ያቋረጠ ነው። ብዙዎች በምድረበዳ ከለመዱት የተአምራት እንክብካቤ ተሻግረው ከነአን የሚጠይቀውን የነጻነትን ከባድ ሽክም እየተሸከሙ ነው። ከየትኛውም የቤተክርስቲያን ትውልድ ይልቅ ዛሬ በቤተክርስቲያን ብዙ አማኞች ልባቸውን ተገርዘው ወደ ከነአን የእግዚአብሔርን ምሪት እየተከተሉ ነው።

ብዙዎቻችን እንደ አራል ሮበርትስ፣ ከኔት ሐጌን፣ አር. ደብሊው. ሽምባክ ያሉ የካሪዝማቲክ እንቅስቃሴ ሐዋሪያ ቢሆኑት ሰዎች ታላላቅ ትምህርት ተጠቅመናል። መናው መቼ እንዳቆመ አውቀናል። ስለዚህ የሚቀጥለውን እንቅስቃሴ ለማድረግ ጸሎትና ጥናትን አድርገናል። ነገር ግን በብዙ ሺ የሚቆጠሩ ብዙዎች እነርሱ ማን እንደሆኑ ወይም የእግዚአብሔር የተስፋ ቃል ለማን እንደሆነ ባለማወቅ በሊና አሸዋ ላይ እየተቅበዘበዙ ነው። አሁንም ግን እጅ ተጭናባቸው የሚፈልጉትን ነገር ሁሉ ለመቀበል ወደ ተአምራት ጉባኤዎች ይሄዳሉ።

ምክንያቱም ብዙ ሰዎች ነጻነት ምን ማለት እንደሆነ ስላላስተዋሉት በሶፋቸው ላይ ቁጭ ብለው በቴሌቪዥን ለሚተላለፍ ፕሮግራም የፍቅር ስጦታቸውን እየላኩ የታመመው አካላቸው እንዲፈወስና ወደ ኪሳቸው ገንዘብ እንደሚመጣላቸው ይጠበቃሉ። ኢየሱስ ባዳናቸውና በተአምር በቀይ ባህር ባሻገራቸው ጊዜ ላይ ይህ ነገር ሰርቶላቸው ይሆናል። አሁን ግን በረሃው ለምን በጣም እንደሚሞቅና ተአምራቶቹ እንደቆሙ በመጠየቅ ይደነቃሉ።

በብዙ አመታት አገልግሎቴ በአለምም ይሁን በቤተክርስቲያን ስለ ነጻነት ያላቸው የተሳሳተ አስተሳሰብ ምን እንደሆነ የደረሰኩበትን ልንገራችሁ። የምነግራችሁ በመገለጥ የተደገፉ መረጃዎች በእናንተ ሕይወት የተጀመረውን ሰው ጥ ውጤታማ ያደርጉታል። በመጨረሻው ምዕራፍ ላይ ከዘህ በፊት ካየናቸው በተጨማሪ ስለ

ነጻነት የምናያቸው እውነቶች አሉ። በጸሎት የታገዘ የመፅሐፍ ቅዱስ ጥናት ወዳለበት አዲስ ዘመን ስትሸጋገሩ እነዚህን ነገሮች በአፅንኦት መያዝችሁ እናንተን ከጨቋኙ እጅ አላቆ ወደ እውነተኛ የነጻነት ምድር ለማስገባት የእግዚአብሔር የዲላፕሊን ጥበብ ይሆኑላችኋል።

ነጻነት ውድ ነው

በበሀማስ የሚገኘው የአገልግሎታችን ዋና መስሪያ ቤት በናሳው ደሴት ወደሚገኘው ኒው አምባላደር ሴንተር ወደተባለው ሕንፃ ሲሸጋገር ከነጻነት ገባን። አዲሱን ሕንፃ ከመስራታችን በፊት ለአስራ አምስት አመታት ከአንድ የኪራይ ቦታ ወደ ሌላ ስንዝዋወር ነበር። በፊት በነበርንበት ቦታ «ሰዎቹ» ለቦታው ጣሪያ የሚያበጁለት ቀን ይናፍቀን ነበር። ወለሉ በጡብ በደንብ መሰራት ያስፈልገው ነበር። አቧራ በየቦታው ነበር። መስታወቶቹ መፅዳት የሚያስፈልጋቸው ሲሆኑ አየር ማራገጫው ይጮኽ ነበር። ቁሳቁስ፣ የማጨጃያ መኪና፣ ትራክተሮች፣ አምፖሎች፣ የመፀዳጃ ቤት ዕቃዎች፣ ውኃ፣ መብራትና ስልክ ያስፈልገን ነበር። «አርዳን፣ እግዚአብሔር ሆይ አርዳን» እያልን ጮኽን።

ተገረዝን። የሚያገረመርም መንፈስ ከልባችን ላይ ተቆርጦ ተወገደ። እግዚአብሔር የግብፅን ትዝታና አስራት ቆረጠልን። ዛሬ ትንቢታዊ ጉድጓዶቻችንን እየቆፈርን ወደዚህ አይነት ደረጃ ያደረሰን እምነታችን እንደሆነ በማወቅ በራሳችን መሬት ላይ እየዘራን ነው። እግዚአብሔር በመሬት ባርኮናል። በውስጣችን ካለው ቅናት ጋር ወደ ሦስተኛው አለም፣ ወደ አሜሪካና አውሮፓ መድረስ ችለናል። የራሳችንን ጉድጓድ መቆፈር ባንችል ኖሮ እንዲህ አይነቱ ነገር መቼም አይሆንም ነበር።

የመሳፍንትን መፅሐፍ ስታነቡ የግብፅ አስተሳሰብ እንዴት ወደኋላ እንደጉተታቸውና ምድሪቱ እንደጠፋች ታያላችሁ። የነጻነትን ኃላፊነት መሸከም የእኛ ድርሻ ነው።

ነጻነት ውድ እንደሆነ ላስታውሳችሁ። ርካሽ በሆነ መንገድ አይገኝም፤ ደግሞም በማንኛውም ዋጋ ሊጠበቅ ይገባዋል። ዛሬ በአለም ዙሪያ ሰዎች ለነጻነት እየጮኹ ነው። በሦስኛው አለም

የሚገኙት አገሮች ለሺዎች አመታት «ነጻነት» ብለው ጮኽዋል። ብዙዎቻችን አግኝተነዋል። በካሪቢያን የነበረው ቅኝ አገዛዝ እንዲያከትም በሁሉም ቦታ ያሉ ሕዝቦች ከመጮኸቸው የተነሳ በሃያኛው ክፍለ ዘመን ላይ ተንኩታኩቷል። አገሪቱ በሀማስ ከእነዚህ አገሮች መካከል ናት።

ነገር ግን ነጻነት እንፈልጋለን እያልን ስንል ኃላፊነትን እየጠየቅን እንዳለ መገንዘብ አለብን። ስለዚህ ከመጮህችን በፊት የነጻነትን መርሆች መገንዘብ አለብን። በነጻነት ውስጥ ያለው ኃይልና ዋጋ ለነጻነት ለመዘጋጀት ስንል አጅግ ያስፈልገናል።

ነጻነትን አፈልጋለሁ ስትሉ «የመክሊት ንግድ» ሥራ አመራር አፈልጋለሁ እያላችሁ ነው። ነገር ግን በአለም ላይም ሆነ በቤተክርስቲያን ይህን የተረዱት ጥቂት ሰዎች ናቸው። ለብዙ ጊዜ ነጻነት ምን እንደሆነ እውቀታሉ እል ነበር፤ ነገር ግን በአስራት ውስጥ እንደሆነ ያደረገኝ ስለ ነጻነት ያለኝ አስተሳሰብ ነበር። በፊት በምድረበዳ መዝቃ እየተጫወትኩ ጥሩ ይክፈለኝ በነበረ ጊዜ ነጻነት ማለት ዝነኝነትና በቀላሉ የሚገኝ ስኬት መስሎኝ ነበር። ልክ ኢየሱስ መጀመሪያ ደቀመዛሙርቱን ሲልክ እንደነበረው ምንም የገንዘብ ቦርሳና ሰይፍ አልያዝኩም። ምክንያቱም እነዚያ ቀላል የሆኑ የመዝቃ አገልግሎት ጊዜዎች አኔን በጥሩ ሁኔታ ለመጠበቅ በጌታ የተዘጋጁ ነበሩ።

እግዚአብሔር መናን እየላክ ከአለት ውኃ ያወጣ ነበር። ስለዚህ ባለኝ መክሊት ነገድኩበት። ወደክነኦን ድንበር ደርሰን ከፊቱ ዬርዳኖስ ሲከፈል እግዚአብሔር ተእምራቱን አቆመ። አዚያ ቆሜ ከነኦንን አመለከት ነበር። የእግዚአብሔር ቃል «ሂድና ስራ» የሚል ነበር። ወዲያው የራሴን ጉድጓድ መቆፈር ጀመርኩኝ። ራሴን በቀን ውስጥ ለአስራ ሰባት ሰአታት ለመንፈሳዊ ነገሪ፣ ለትምህርቲና ለሰራዊ ጊዜዬን መድቤ አገኘሁት። ነገር ግን ወደ ምድሪቱ ከገባሁም በኋላ እንደ ታማኝ ባሪያ እግዚአብሔርን በመታዘዝ በመቀጠሉ ቀስ በቀስ ምድሪቱን እየተቆጣጠርን በመጣን ቊጥር ኃላፊነቴንም እየጨመረው መጣ።

ምድሪቱን መያዝ የሚሰጠን ትልቅ ኃላፊነት አለ። ነገር ግን በብዙ ሰዎች ሕይወት ውስጥ ለነጻነት የሚከፈለው ዋጋ ገና ስላልተከፈለ ስራው የተሰራው በጥቂቱ ብቻ ነው። በጭቆና ውስጥ

ያሉ ሰዎች ስለ ነጻነት ከመጫወታቸው በፊት የሚያስከፍሰውን ዋጋ ቢያዩ ኖሮ በግብፅ መቆየት የሚሻል መሆኑን ቆጥረው አፋቸውን ይዘጉ ነበር። ለምን? የባርነት አመለካከት ላላቸው ጭቁኖች ግብፅ የተሻለ ምቹት ያላት ስፍራ ናት። ወደ ምድረበዳ ሳትገቡ በፊት ያልሰማችኋቸው አደጋዎችና ፈተናዎች አሉ። ወደክነክን ስትገቡ ራሳችሁ አቅዳችሁና ጊዜ መድባችሁ መሰራት አለባችሁ።

እስቲ ስለ ነጻነት ያሉ የተዛቡ ግንዛቤዎችን እንመልከታቸውና ከዚያ በኋላ ስራውን ለመስራት እንንቀሳቀስ።

የተዛቡ የነጻነት ግንዛቤዎች

በዚህ አስፈላጊ ክፍል ሆነ ብዬ ስለ ነጻነት ያላችሁን ታሪካዊ ግንዛቤ ልገዳደረው እፈልጋለሁ። ለምን? ስለነጻነት የያዛችሁት የተሳሳተ ፅንሰ ሐሳብ ላይ ስር ነቀል ሰውጥ እንዲመጣና ይህን መፅሐፍ ካነበባችሁ በኋላ በማይቀሰበስ ሁኔታ በአዲስ መረዳት ሆናችሁ ለምን ብዙዎችን የግብፅ መሐዛና የባርነት አስተሳሰብ በሲና አስሮ እንደያዛቸው እንድታውቁ እፈልጋለሁ። ወደ የትም ካልሆነ መንገድ እንድትወጡ እፈልጋለሁ። ወደቤት በሚወስደው መስመር ላይ እንድትሆኑ እፈልጋለሁ። በዚህ እውቀት ራሳችሁን ስትመዝኑ ሕይወታችሁን እንዲቀይር የመንፈስ ቅዱስን እርዳታ እንደምትጠይቁ ተስፋ አደርጋለሁ። የአስተዳዳሪነት ባርነታችሁን አድርጋችሁ የተደበቀውን መክሊታችሁን ቆፍራችሁ በማውጣት ወደ ገቢያ የምትወስዱበትና ወደ ኢያሪኮ የምታቀኑበት ጊዜ ነው። የምድረበዳ አዙሪት ከእንግዲህ በኋላ አያስፈልግም። የምድረበዳው አሸዋ ከእንግዲህ በኋላ አያስፈልግም።

1. ነጻነት የሕግና የገደብ አለመኖር ነው

በመጀመሪያ ደረጃ አንዳንድ ሰዎች ነጻነትን የሕግና የገደብ አለመኖር ያደርጉታል። ምንም ዓይነት ሕግ አይፈልጉም፤ ነጻ መሆንን ነው የሚፈልጉት «ምን ማድረግ እንዳለብኝ አትገባኝ» ይላሉ። «ምንም ወሰንና ገደብ አታስቀምጡልኝ» ይላሉ።

የአስራ ስድስት አመት ልጅ ወደ ወላጆቹ ይመጣና «በቃ። ከአሁን በኋላ እናንተ የእኔን ሕይወት አትመሩም። አሁን አድጌያለሁ። ከዚህ መሄድ እፈልጋለሁ። እናንተ ሁለጊዜ ምን ማድረግ እንዳለብኝ የምትነግሩኝ ነገር ሰልችቶኛል። ልብሴን ይገፍ መሄድ እፈልጋለሁ። ነጻነቴን እፈልጋለሁ» ይላል።

ይህ ልጅ እንዲህ በሞኝነት ሲዘባርቅ በእናቱ ጉንጮች ላይ እንባዎች ይወርዳሉ። ሞኝ የሆነበት ምክንያት የምታለቅሰው እርሱ ቤቱን ሰቅቆ እንዲሄድ ስለማትፈልግ ይመስለዋል። ነገር ግን የምታለቅሰው በዚህ ምክንያት አይደለም። ለነገሩ በእርግጥ የሚፈልገው መሄድ ቢሆን ኖሮ በመሄዱ ደስ ትሰኝ ነበር። ያለቀሰችበት ምክንያት እርሷም ለእናቷ እንዲህ ብላ ስለነበር ነው። እርሱ በአስራ ስድስት አመቱ በራሱ አፓርትመንት ቤት ተከራይቶ መኖር እንደማይችል ስለምታውቅ ነው። በዚህ ለጋ አድሜው ልጆችን ማሳደግና ሰተጠቀመባቸው እንደ መብራትና ውኃ ላሉ ነገሮች መክፈል አይችልም። ከዚህ አይነት አስቸጋሪ ቅዠት ልታድነው ነው የምትፈልገው። ነገር ግን እንዲህ አይነቱ ስለነጻነት ካለው አስተሳሰብ የተነሳ ኃላፊነት በጉደለው አካሄድ ቀኑን ሙሉ «ተኝቶ» ቲቪ ሲያይ ይውላል። ለእርሱ ነጻነት ማለት የምንም አይነት ሕግና ገደብ አለመኖር ነው። በመጀመሪያ የነበሩትን ሁለት ስራዎች በሚያጣበት ጊዜ ነጻነት ያለውን ኃላፊነት በመገንዘብ ወደ እናቱ ይመጣል።

አንዳንድ አርባ አምስት አመት የሞላቸው ሰዎች እንደ ሕጻን ሲያገረመርሙ ይሰማል፡- «ሕባክህ ቤተክርስቲያን የምመጣው ሲመቸኝ ነው። ስለዚህ አታስቸግሩኝ። በምመጣበት ጊዜ እኔ በመምጣቴ ራሳችሁን እንደ ዕድለኛ ልትቆጥሩት ይገባል። በፕሮግራሜ ውስጥ ሌሎች ብዙ ዕቅዶች አሉ። ስለዚህ ሕጋችሁን አትጫኑብኝ። በነጻ ተውኝ።»

እናንተ እንዲህ ትላላችሁ? ነጻነት ማለት የሕግና የገደብ አለመኖር ነው ብላችሁ ታምናላችሁ? ያለ ሕግ የሆነ ነጻነት ስርአት የለሽ መሆን ነው። ከሕግ ውጭ የማኖር ነጻነት የለም።

2. ነጻነት ስራና ግዴታ የለበትም

ባለፈው ባየነው የአሰራ ስድስት አመቱ ልጅ ልቦለዳዊ ምሣሌ እንደነበረው አይነት የተሳሳተ መረዳት ብዙ ሰዎች ነጻነት የሰራ አለመኖር ይመስላቸዋል። ስለዚህ «በነጻነታቸው» ሌሎች ሰለ አነርሱ እንዲያሰቡና እንዲንከባከቧቸው ይፈልጋሉ። እንዲህ አይነቱ የተሳሳተ መረዳት ግን ሌሎችን የሰንፍናቸውን ዋጋ ማስከፈሉ የማይቀር ጉዳይ ነው። ይህ በቤተክርስቲያንም ሆነ በአገር ውስጥ ሊከሰት ይችላል። ባለፈው ምዕራፍ በመኪና እንደወሰድኩት አይነት የተደናበሩ ሰዎች በቤተክርስቲያን ምድረበዳ ለማኞች ሆነው ሲቅበዘበዙ ይታያሉ። ኢየሱስ ዝም ብለው የሚንቀዋሰሱና ለማኞችን ለመውለድ አልሞተም ነገር ግን እንደዚህ አይነት ሰዎች በመጀመሪያይቱ በቤተክርስቲያን ነበሩ፤ አሁንም አሉ። የመጀመሪያዋን ክፍለ ዘመን በቤተክርስቲያን የተከለሰው ሰው «ሊሰራ የማይወድ አይብላ» (2ኛተሰ. 3:10) ብሏል። ከዚህ በላይ ቀጥተኛና ግልፅ መሆን አይቻልም። የአግዚአብሔርን የነጻነት የሕይወት ሀሳብ ምን እንደሆነ ከፈለጋችሁ አጽኑ ለየር ከመጡም አካፋን ወደመያዝ መምጣት አለበት፤ ምክንያቱም ነጻነት ጠንካራ ስራ ያስፈልገዋል። ከጭቆና ይልቅ ነጻነት የበለጠ ስራን ይጠይቃል።

3. ነጻነት ከኃላፊነት መገላገል ነው

አሰራላዊያን ከፈርኦን ነጻ ሲወጡ እንደ ድሮው ማድረግ የሚገባቸውን የሚነግራቸው ማንም አልነበረም። ምንም አይነት ጅራፍና የሚሰሩት ጡብ አልነበረም። «ወደዚህ ኑ ፊታችሁን ወደዚያ አዙሩ፤ አሁን የምግብ ሰአት ነው፤ ወደ መኝታ ሂዱ» የሚላቸው አልነበረም። ነገር ግን ፈርኦን አነርሱን ለመምራት እዚያ ባልነበረበት ወቅት የአነርሱ የባርነት አስተሳሰብ ግን አርሱን ይፈልገው ነበር። በራሳቸው ስራን የመሰራት ዲሲፕሊን አልነበራቸውም።

ለዚህ ነው ዛሬ ብዙዎች የዚህ አይነቱ የዲስፕሊን ችግር ያለባቸው፤ ከባርነት ከወጡም በኋላ በምድረበዳ በግብጻዊያን አመለካከት ይኖራሉ።

ሰዎች ወደ ቤተክርስቲያን እንዲመጡ የአነርሱን ቀልብ ለመሳብ የሆነ ትዕይንት ማሳየት እንዳለብን ለምን ታስባላችሁ? ሰዎች በቤተክርስቲያን ውስጥ በተለያዩ አገልግሎት እንዲሰማሩ ነጻ ምግብ መስጠትና በተለያዩ ሽልማቶች ማግባባት እንዳለብን ለምን ታስባላችሁ? የሚገፋቸውና የሚያስገድዳቸው ፈርኦን የለም፤ ግን አሁንም የሚገፋቸውን ይፈልጋሉ። ሰዎችን ወደ ቤተክርስቲያን እንዲመጡ የሚያደርጋቸው ቀልደኝነታችን፣ ተጫዋችነታችን እንዲሁም ምግብ ከሆነ፤ የማግባቢያና የማባበያ ጨዋታዎቻችን ስለነርሱ «ፈርኦን» ነው።

እንዳንድ የተሸፋፈኑ ነገሮችን እየገለጥኩ እንዳለሁ አውቃለሁ። ነገር ግን ቢያንስ ወደ ድግሶቻችን የሚመጡት ሰዎች የአግዚአብሔርን ቃል መስማት አለባቸው። በቂ የሆነ ቃል ከተቀበላችሁና ከሰማችሁ አመለካከታችሁ ይለወጣል። በአግዚአብሔር ቅዱስ መዕሐፍ ውስጥ ስለ ኃላፊነት በእያንዳንዱ ቦታ ላይ እናገኛለን። ስለዚህ እንዳንድ ሰዎች ስናግባባቸው ያላቸው ፈቃደኝነት ያስደስተኛል። እናንተን ኃላፊነት የሚሰማችሁ ማድረግ የእኛ ኃላፊነት ነው።

ነገር ግን ጨዋታዎቹ ሊያከትሙ ወደሚቀጥለው ደረጃ የመውጣት ጊዜ ነው። አግዚአብሔር በሰማችሁ መክሊት የምትነግዱበት ጊዜ ነው። ኃላፊነት የሚሰማቸው ሰዎች ቀስ በቀስ ከኪራይ ነጻ እየወጡ ባለቤት እየሆኑ ይሄዳሉ። አግዚአብሔር በሰማቸው መክሊት እየነገዱ በቤታቸው ወይም በቤተክርስቲያን ላይ ኢንቨስት ያደርጋሉ። ገንዘባችሁን ሁሉ ለምን ለአበዳሪዎች ትሰጣላችሁ? ለጊዜው እንዲህ አይነቱ ነገር ሊሰራ ይችላል፤ ነገር ግን አግዚአብሔር እያንዳንዱ ሰው የራሱን ንብረት በማገባ እንዲያስተደድር ይፈልጋል።

አሁን የራሳችን ሕንጻ አለን፤ ይህን ሕንጻ የመጠበቅ ኃላፊነት አለብን። አሁን ችግር ሊያጋጥመን የሕንፃውን ወይም የመሬቱን ባለቤት አንጠራም።

ወደ ሕንጻችን በገባንበት በመጀመሪያው ሳምንት እንዳንድ የቤተክርስቲያን ልጆች ሲጫወቱበት የሽንት ቤት ወረቀት ጥቅልሎችን ወደ ሽንት ቤቱ በመጨመራቸው ሥራ አቆሙ። ከዚህ የተነሳ ሶስትና አራት የሚሆኑ መፀዳጃ ቤቶች ተዘጉ።

በሚቀጥለው ሰኞ ራሴ ወደ መፀዳጃ ቤቱ በመሄድ የተደረገውን ቱቦ ለመክፈት ጥረት አደረኩኝ። ከዚህ ቦታ ላይ የኩባንያው ኘፊዚዳንት ብሆንም በእጆቼና በጉልበቶቼ ተንበርክኬ ቱቦውን ለመክፈት ጥረት አደርግ ነበር። እናም ምን እንደሆነ ታውቃለችሁ? ጥሩ ለሜት ተሰማኝ፤ ምክንያቱም አሁን ይህ የእኔ መፀዳጃ ቤት ነው።

ነጻነት የምትፈልጉ ከሆነ ከኃላፊነት ለመሸሽ አትሞክሩ። በእርግጥ ሀብታችሁ ሲጨምር ኃላፊነታችሁም ይጨምራል። ስለዚህ ነገሩን በሚገባ ማስተዳደር ይበጀናል። ነጻነት ጠንካራ ስራ ነው።

4. ነጻነት መዝናናት ነው

አንዳንድ ሰዎች «አርባ ሐመቱ በሚሆንበት ጊዜ ሚሊየነር መሆን አፈልጋለሁ» የሚል የሞኝ ቅዠት አላቸው። ነገር ግን ይህንን በሚሉበት ጊዜ ነጻ ሆነው፤ ከስራ ተገልለው ምንም ኃላፊነትና ግዴታ ሳይኖርባቸው ቀኑን ሙሉ ጉልፍ እየተጫወቱ መዋል፤ ወደ ገበያ መሄድ፤ ቲሺ ማየት ወይም ሌላ ነገር ለማድረግ ነው። የሚይረዱት ነገር ሚሊየነሮች ነገሮችን ለማድረግ የሚጥሩና የሚለሩ መሆናቸውን ነው። በሚሊየን የሚቆጠር ገንዘብ ማግኘት የቻሉት ከዚህ የተነሳ ነው። እነርሱ የሚኖሩት እንደዚህ ነው። ነገር ግን ብዙዎች በሚሊየን የሚቆጠር ዶላር ባገኝ ባህር ዳርቻ ስጠገብ ያለ ቤት እገዛና እተኛበሁ ወይም ጉልፍ እጫወታለሁ ይላሉ።

እንዲህ አይነቱ ለነጻነት ያለ የተዛባ አመለካከት በሰዎች ውስጥ የሚቀርፀው የማምለጥ አስተሳሰብ ስለሆነ ትልቅ ጥፋት ያመጣል። ብዙዎች ሰማይ ሊሄዱ ከተለጣቸው ቤት ሆነው በዛፍ መካከል በተዘረጋ በሚንጠለጠል መረብ ላይ ጋደም ብለው እየተንዠጥዘው ጣፋጭ ጁለ እየጠጡ ለዘላለም የሚኖሩ ይመስላቸዋል። ጡረታ (ከስራ ውጭ መሆን) እንደ አንድ መዳኛ መንገድ አድርገው ይወስዱታል፤ ያም በምድር ላይ ያለውን ሕይወታቸውን ያበላሽዋል።

በብዙሃኑ ዘንድ ተስፋፍቶ በሚገኘው ኃይማኖታዊ አስተሳሰብ ከፍተኛ ሰላም የሚገኘው በእንዲህ አይነቱ ሁኔታ ይመስላቸዋል። እንዲህ አይነቱን የተሳሳተ የመዝናናት ግንዛቤ የክርስቲያኖችን ያክል

የሚያምነው የለም። ነጻነትን ለዘላለም መዝናናት አድርገን አናስበዋለን። ለነመለኮታችንም «በመጨረሻ» ምድርን ለቀን ወደ ዘላለማዊ የተስፋ ምድር እንደምንገባ ይነግረናል። ስለዚህ በዚህ መካከል ደግሞ እኛ ስለ አለም ደህንነት ሳናስብ ራሳችንን «ከፉና መጥፎ» ከተባሉት ነገሮች እየደበቅን እንኖራለን።

እግዚአብሔር ከዚህ የተሳሳተ መንፈስ ነጻ ያውጣን። ባዶ የሆነ ሕይወት መፈለግ ሞኝነት ነው።

ነጻነት ከምድራዊ ኃላፊነቶችና ከዘላለማዊ እወነታዎች ዕረፍት (Vacation) የምንወጣበት መንገድ አይደለም፤ እንዲያውም ተቃራኒው ነው። በነጻነት ሁሉንም ነገር የምናደርገው ራሳችን ነን። ስንደ መሟላት የሚገባውን ነገር ስናደ እናሟላለን፤ ምክንያቱም ይህ ማድረግ የሚገባን ትክክለኛ ሰራ ነው።

ከምድር እንድናመልጥ የሚነግረን የተሳሳተ ለነመለኮት ቤተክርስቲያን በምድር ላይ ኃላፊነት በጉደለው ሁኔታ እንድትንቀሳቀስ አድርጓል። በውጤቱም በከተማችን ወንጀል ሲበራከት፤ ወጣቶች በአደገኛ ሉስ ሊበክሉና ቤተሰብ በሚበታተንበት ጊዜ «ከብር ለእግዚአብሔር ይሁን እኔ እንጠቃለሁ። ኢየሱስ ቶሎና! ና ከዚህ ችግር አድነን» እንላለን።

ይህ ትክክለኛ ያልሆነ አስተሳሰብ ነው፤ ምክንያቱም ለወደቀው አለምና እርስ በእርሳቸው ለሚገዳደሉት ለዚህ አለም ልጆች ምንም ርህራሄ እንደሌለን የሚያሳይ ነው። ኢየሱስ ለእነዚህ ሰዎች ሞቶላቸዋል፤ በዚህ ሁኔታ ውስጥ አንድ ነገር እንድታደርጉ ነጻነት ሰጥቷችኋል። አለምን ከኃጢአት አስራት ለማዳን እጅጊያችንን ለብስበን የእግዚአብሔርን ሰጦታዎች መጠቀም አለብን። ጳውሎስ እንዲህ ብሎ ጽፏል፡-

«ነገር ግን የሆነው ሁሉ በክርስቶስ ክራሱ ጋር ካስታረቀን የማስታረቅም አገልግሎት ከለጠን ከእግዚአብሔር ነው።»

(2ኛቆሮ. 5:18)

በዚህ ፈንታ እኛ ግን ለዘላለም ለመዝናናትና ለመዘመር እንፀልያለን። «ሁላችን ወደ ሰማይ በምንሄድበት ቀን ምን አይነት አስደሳች ቀን ይሆናል። ሁላችን ኢየሱስን በምናይበት ቀን የድል ዝማሬን እንዘምራለን»። («ሁላችን ወደ መንገስተ ሰማይ በገባን ጊዜ» በኤሊሳ ሂደት)።

ሌላም መዝሙር እንዘምራለን፡- «የርዳኝ ስናቋርጥ ትንሽ ለማረፍ እንቀመጣለን»። በአስተሳሰባችን ውስጥ ግን «ትንሽ» የተባለው በሊዮን፣ ትሪሊዮን አመት ነው። ጥርት ባለ ሐይቅ ዳር ተቀምጦን ውኃውን በእጃችን እያንበጫለን ዘላለማዊ አረፍት መውሰድ እንፈልጋለን። የዛሬች ሽውታ ባለበት ስፍራ እየተንሸራሸርን ወርቃማ ፖም እየቀጠፍን ጌታር ለመጫወት እንፈልጋለን። በጽድቅ ሐይቅ ዳር ለሚሊዮኖች አመታት ምንም ሳንሰራ ጋደም ማለትም እንፈልጋለን። እንዲህ አይነቱ የዘላለም መዝናናት አሳቤ ኃላፊነት የማይለማቸውና ችግር ባጋጠማቸው ቁጥር ወደ ሰማይ መሄድ የሚፈልጉ ክርስቲያኖች እንዲኖሩ አድርጓል።

አብዛኛው ክርስቲያን ሊፀልይ «ጌታ ሆይ እስከ መቼ? እስከመቼ? ጌታ ሆይ ከዚህ ውሰደኝ። አላም መሰና፣ ግድያ፣ ጦርነትና አስገድዶ መድፈር ሞልቶባታል። ጌታ ሆይ ና ቤተክርስቲያንን ውሰዳት። አሁኑኑ ንጠቀን» ይላል።

ኢየሱስ ያስተማረን ግን እንደዚህ አይደለም። በመስቀል ላይ ከመሞቱ ቀደም ብሎ ባለው ምሽት ምን ብሎ እንደፀለየ ተመልከቱ። «ከክፉ እንድትጠብቃቸው እንጂ ከአላም እንድታወጣቸው አልለምንም» (ዮሐ 17:15)።

አሁን የማን ፀሎት የሚመለስ ይመስላችኋል? የእኛ ወይስ የኢየሱስ? የማን የነጻነት አስተሳሰብ የሚገባ ይመስላችኋል? የእርሱ ወይስ የእናንተ? እግዚአብሔር ነገሮች አስቸጋሪ በሚሆኑበት ጊዜ በጦርነቱ ውስጥ ወደ ፊት እንድንገለግል ከማድረግ በስተቀር ወደየትም አይወሰደንም። እናንተ ልትደበቁና ልትሸሽጉ ትችላላችሁ፤ የእርሱ ምሪት ግን ሁልጊዜ ወደፊት ነው። ወደፊተናዎች መሄድ፣ ወደ ኢየሪኮ መሄድ። ስለዚህ ወደየትም አንሄድም። ኃላፊነት አለብን። ይህ ለዘላለም ከመዝናናት ጋር የሚገናኝ አይደለም።

እውነተኛ ነጻነት ስመስፈትና ብቃትን ሙሉ በሙሉ ስመጠቀም ፈቃድ ማግኘት ነው።

አሁን የተሳላቱ ግንዛቤዎችን አያጠፋናቸው አስካለ ድረስ ስለ ሰማይ ያላችሁን አስተሳሰብ ልገዳደረው አፈልጋለሁ። ሐዋሪያው ዮሐንስ ስለ መጨረሻው ዘመን በጻፈው የራዕይ መፅሐፍ ውስጥ የሚከተለውን አስፈላጊ ነገር ፅፏል።

«አዲስ ሰማይንና አዲስ ምድርን አየሁ፤ ፊተኛው ሰማይና ፊተኛይቱ ምድር አልፈዋለና ባህርም ወደፊት የለም። ቅድስቲቱ ከተማ አዲሲቱ አየሩሳሌም ለባልዋ እንደተሸለመች መሽራተዘጋጅታ ከሰማይ ከእግዚአብሔር ዘንድ ስትወርድ አየሁ። ታላቅም ድምፅ ከሰማይ እነሆ የእግዚአብሔር ድንኳን በለዎች መካከል ነው። ከእነርሱ ጋር ያድራል እነርሱም ሕዝቡ ይሆናሉ። እርሱ ራሱ ከእነርሱ ጋር ሆኖ አምላካቸው ይሆናል»።

(ራዕ.21:1-3)

ወደ ሰማይ ሄዳችሁ ለዘላለም ጋደም ብላችሁ ወይን የምትበሉ ከመሰላችሁ ዮሐንስ ሰእናንተ የሚሆን ዜና አለው። እግዚአብሔር ወደ ምድር ተመልሳችሁ ወደ ቅድስት ከተማ የምትመጡት ለመጫወትና ለመዝለል እንዳልሆነ እየተናገረ ነው። አዲሲቷ ኢየሩሳሌም የምትመጣው ኢየሱስ ለሺ አመት ከነገሰ በኋላና አርግማን ከተወገደ በኋላ ነው። በዚያን ጊዜ ኢየሱስ ከቅዱሳኑ ጋር ከኢየሩሳሌም በምድር ሁሉ ላይ ይነግሳል።

«መፅሐፉን ትወስድ ዘንድ ማህተሞቹን ትፈታ ዘንድ ይገባሃል፤ ታርደሃልና በደምህም ሰእግዚአብሔር ከነገድ ሁሉ ከቋንቋም ሁሉ ከወገንም ሁሉ ከሕዝቡም ሁሉ ለዎችን ዋጅተህ ለአምላካችን መንግሥትና ካህናት ይሆኑ ዘንድ አደረግላቸው፤ በምድርም ላይ ይነግሳሉ»።

በአንድ ሺህ አመት ውስጥ ስራችን አይቋረጥም። በጥልቀት እንዳየነው ስለ መክሊት ከተናገረው ምላሌ ጋር የሚያያዝ ኢየሱስ በሉቃስ 19 ላይ ስለምናን የተናገረው ነገር ስለ አስተዳደር ተጨማሪ ግንዛቤ ይለጠናል።

«አንድ መኰንን ስራሱ መንግስትን ይዞ ሊመለስ ወደሩቅ አገር ሄደ። አስር ባሪያዎችንም ጠርቶ አስር ምናን ሰጣቸውና እስከመጣ ድረስ ነግዶ አላቸው... የፊተኛው ደርሶ ጌታ ሆይ ምናንህ አስር ምናን አተረፈ አለው። አርሱም መልካም አንተ በጉ ባሪያ በጥቂት የታመንህ ስለሆንህ በአስር ከተማዎች ላይ ስልጣን ይሁንልህ አለው።»
(ሉቃ. 19:12-13፣ 16-17)

በዚህ የመፅሐፍ ቅዱስ ምላሌ ውስጥ ሩቅ አገር የተባለው ጠላቶቹ የእግሩ መረገጫ እስኪሆኑ ድረስ ኢየሱስ በአብ ቀኝ የተቀመጠበት ለማይ ነው (መዝ. 110:1 ዕብ 1:13)። የንግዱም ዘመን ምናንን ለተቀበሉት ሰዎች አሁን ነው። የተሰጣቸውን ነገር በትክክል የሚያስተዳድሩ በሺህ ዘመን መቤዣት የከተሞችን ሀብት ያስተዳድራሉ። አ! ይህንን አኔ አይደለም ያልኩት እየሱስ ነው።

ስለዚህ ወደ ዘላለም ውስጥ ስንገባ ዘላለማዊ ዕረፍት /Vaction/ ይኖረናል የሚለውን ነገር አርሱት። በመፅሐፍ ቅዱስ ላይ በየትኛውም ስፍራ ትልቅ መዝናኛ ስፍራና መናፈሻ ይኖራችኋል የሚል ነገር የለም። ምናልባት በመዝሙር መፅሐፍትህ ውስጥ ሊኖር ይችላል፤ በመፅሐፍ ቅዱስ ግን የለም። መፅሐፍ ቅዱስ ከሞት በኋላ ስላለው ሕይወት የሚለውን ማወቅ ከፈለጋችሁ ራዕይ 5:10ን አንብቡና በዚያ ውስጥ ስለስራ የምታዩት ነገር ካለ ንገሩን፤ «ለአምላካችን መንግስትና ካህናት ይሆኑ ዘንድ አደረግሃቸው፤ በምድርም ላይ ይነግሳሉ»። በዚህ ቦታ ላይ መንገስ የሚለው ቃል «አረፍት» የሚለውን አያመለክትም። «ንጉስነት ኃይልን መተግበር፤ ማስተዳደር፤ ፍርድን መፈፀም፤ መግዛት፤ ክልሎችን መቆጣጠር» የሚል ትርጉም አለው። ከባድ ስራ ነው።

እግዚአብሔር ማንኛውንም ቋንቋና ነገድ የፈጠረው ከእርሱ ጋር በምድር ላይ እንዲነግሱ ነው። ስለዚህ ለዘላለም የምታደርጉት ነገር ስለሆነ አሁኑኑ እዚህ እያላችሁ ብትሰማመዱት ይሻላችኋል። ፍጻሜያችሁ ኃላፊነትን መሸከም ነው። መጨው ዘመናችሁ በነጻነት የምትለሩበት፤ የምትሰለጥኑበትና የምትገዙበት ዘመን ነው።

5. ነጻነት ከውጫዊ ቁጥጥር ነጻ መወጣት ነው

ይህ አምስተኛው የተዛባ የነጻነት ግንዛቤ ሁሉም ሰው ከአዳም ጀምሮ የያዘው የእመፅ አስተሳሰብ ነው። ሰዎች ነጻ ሊሆኑ ማንም አንደማይቆጣጠራቸው ያስባሉ፤ ከውጫዊ ተፅዕኖ እንኳን ነጻ መውጣት ይፈልጋሉ። ይህም ማለት በቀጣሪዎቻቸው፤ በፖስተሮቻቸው፤ በፕሬዝዳንቶቻቸው ወይም በማንም ቁጥጥር ስር መሆን አይፈልጉም።

ስለዚህ አይነቱ ቁጥጥር ስንገባው ውጫዊ የሚለው ላይ ጫን ያለ ትኩረት ማድረግ አፈልጋለሁ። በመስረቱ እግዚአብሔር አዳምን ከማንኛውም ውጫዊ ተፅዕኖ ነጻ እንዲሆን አስቦ ነው የፈጠረው። አዳም ግን የተሰጠውን ነጻነት በአግባቡ አልተጠቀመበትም። ያንን አይነት ነጻነት በአግባቡ ለማስተናገድ በበቂ ሁኔታ በሳል አልነበረም፤ እኛም እንደርሱ ነን።

ለብዙ ሰዎች ነጻነት ሊባል ምንም አይነት ተጠያቂነት የሌለው ነጻነት ማለት ነው። ስለዚህ የፈለጉትን ነገር በፈለጉት ጊዜ ያደርጉና ለማንም ተጠያቂነት እንዲኖራቸው አይፈልጉም። ይህ ነጻነት ሳይሆን ሕገወጥነት ነው።

ሰዎች ውጫዊ ቁጥጥር ከሌለባቸው በስተቀር ምንም ነገር መስራት የማይችሉበት ወቅት የሕጻንነት ነው። ይህ ሕጻንን እንደ መንከባከብ ነው። ሕጻኑ እንዳይሞቀውና የተሰያዩ ሽታዎችን አንዳያመጣ በየሰአቱ መቆጣጠር አለባችሁ። የበላው ምግብ አንዳይወጣና አፉ ላይ እንዳይዝረከረከ ጥንቃቄ ታደርጋላችሁ።

ብዙ ክርስቲያኖች ከኃጢአት ጋር እየተዳሩ አላት ላያቃጥላቸው ምን ያህል ሊቀርቡት እንደሚችሉ ማየት ይፈልጋሉ። ከተሰወጡ አስር አመት ይሆናቸው ይሆናል ነገር ግን አሁንም ድረስ ሕጻናት ናቸው። የሚያደርጉትን ነገር ማንም እንደማያቸው

አድርገው ያለባሉ። እግዚአብሔር ይቅር ስለሚላቸው ኃጢአት ለመስራት ነጻነት እንዳላቸው ያስባሉ። ያ ኃጢአታቸው ግን አናንተ ላይ ተፅዕኖ ሊያሳድር ይችላል። ነገር ግን በምዕራፍ አራት ላይ በእግባቡ ለሰለማስተዳደር ስንኳንጋር አምስተኛው መርህ በእግባቡ አለማስተዳደር «ግላዊ» ሊሆን ይችላል «በግል» ተወስኖ ግን አይቀርም ይላል። እነዚህ ከቁጥጥር ለመደበቅና «ነጻ» ሊሆን የሚፈልጉ ሰዎች የሚያደርጉት ነገር አያንዳንዱ ሰው ላይ ተፅዕኖ ያመጣል። አካን ስለደበቀው ነገር ማንም የሚያውቅበት አልመለሰውም ነበር። ሐናንያን ሲጸራ ሁሉንም ሰው ያታለሉ መስሏቸው ነበር።

እግዚአብሔር እንድንሸከማቸው እኛን ከጠራበት ከብዙ ኃላፊነቶች መካከል ነገሮችን መጋፈጥ የመጀመሪያው ነገር ነው። እንደ መጋቢና እንደ አማካሪ ሰዎች አድገው የሕይወታቸውን መሪ እንዲጨብጡና ቀጥ ብለው እንዲሄዱ ማድረግ ምን ያህል እንደሚከብድ አውቃለሁ። ነገር ግን የእግዚአብሔር ቃልና መንፈስ ቅዱስ የሚረዱን በእነዚህ አይነቱ የአድገት ቦታ ላይ ነው። የበለለ ሰው ሁልጊዜ እግዚአብሔር እንደሚያየው ያውቃል፤ ለእነዚህ ምንም አይነት እጃቢ አይፈልግም። በእርማት ሳይሆን በውስጣዊ እምነት (Conviction) የምንኖርበት ዘመን እንዲመጣ አፀልያለሁ። እግዚአብሔር የዚያን ጊዜ የሚመራን በቅጣት ሳይሆን በመርህ ነው። ነገር ግን አስከዚያ ድረስ እንድናድግ እግዚአብሔር አለልጣኞችንና የተለያዩ «ውጫዊ ቁጥጥሮችን» ያደርግብናል።

አንዳንዶች እንደሚያለቡት ነጻነት ውጫዊ ቁጥጥር የሌለበት አይደለም። ስራና ሕግ የሌለበትም አይደለም። ጡረታ ወይም የማያቋርጥ የዕረፍት ጊዜ (Vacation) አይደለም። ነጻነት ለከብሩ አላማችሁን በምታከናውኑበት ጊዜ በሕጎችና በመርሆች ላይ የሚኖር ጥብቅ እምነት ነው።

የኃላፊነት ስሜት ግልፅ የሆነ የብስለት ምልክት ነው። - ጆን ማክለዊል።

የነጻነት መርሆዎች

የምዕራፍ 9 ማጠቃለያ

ለነጻነት ጥሪ ምላሽ መስጠት

1. የነጻነት የተዛቡ ግንዛቤዎች።
 - ሀ. ነጻነት የሕግና የገደብ አለመኖር ነው።
 - ለ. ነጻነት ለራስ ግዴታ የለበትም።
 - ሐ. ነጻነት ከኃላፊነት መገላገል ነው።
 - መ. ነጻነት መዝናናት ነው።
 - ሠ. ነጻነት ከውጫዊ ተፅዕኖ መላቀቅ ነው።
2. በነጻነት ሁላችንም ነገሮችን በራሳችን የምናደርግበት ደረጃ ላይ እንደርሳለን። እንድን ያልተሟላ ፍላጎት እናይና ትክክለኛ ነገር ስለሆነ እናሟላለን።
3. እውነተኛ ነጻነት ብቃትን ለመጠቀምና ስራን ለመስራት ፈቃድ ማግኘት ነው።